
ಡಾ. ರಾಜೇಗೌಡ ಹೊಸಹಳ್ಳಿ 


ರಾಜೇಗೌಡ ಅವರು ಮಲೆನಾಡಿನಲ್ಲಿ ಹುಟ್ಟಿದರೂ ಬಯಲುನಾಡನ್ನೂ 


ಬಂದವರಾಗಿದ್ದರು. ತಂದೆ ಹುಟಿನಿಂದಲೇ ಮಲೆನಾಡಿನ ಹಸಿರು 


ಶ ಸಾಗುವ ಸಂದರ್ಭ ಅದು. ದೇಶ 
ಯನ್ನು ಬಯಸುತ್ತಿದ್ದಾಗ, ಸಮಾಜ ಪರಿವರ್ತನೆಯನ್ನು ಕಾಣಲು 
ಹವಣಿಸುತ್ತಿದ್ದಾಗ ರಾಜೇಗೌಡರ ಬೆಳವಣಿಗೆಯು ಅದೇ ಮಾದರಿಯಲ್ಲಿ 
ಸಾಗುವುದನ್ನು ಅವರ ಬದುಕು ಮತ್ತು ಬರಹಗಳ ಮೂಲಕ ಕಾಣಲು 
ಸಾಧ್ಯವಿದೆ. 


ರಾಜೇಗೌಡರು ದೇಶೀಮೂಲದಿಂದ ಬೆಳೆದುಬಂದವರು. ಈ 
ಮಣ್ಣಿನ ಸಂಸ್ಕೃತಿ ಅವರನ್ನು ಅಪಾರವಾಗಿ ಸೆಳೆಯಿತು. ಅದರ ಮೂಲಕವೇ 
ಅವರ ಸೃಜನಶೀಲತೆ ಮುಂದೆ ಕವಲೊಡೆದು ನಾನಾ ಪ್ರಕಾರಗಳಲ್ಲಿ ಬೆಳೆಯಲು 
ಕಾರಣವಾಯಿತು. ಇದಕ್ಕೆ ಮೂಲ ಪ್ರೇರಣೆಯಾದದ್ದು ಕುವೆಂಪು ಅವರನ್ನು 
ಆದರ್ಶವಾಗಿ ಇಟ್ಟುಕೊಂಡಿದ್ದು ಮತ್ತು ಅನುಸರಿಸಿದುದು ಆಗಿದೆ. ರಾಜೇಗೌಡರ 


ಆರಂಭದ ಬರಹಗಳು ಜಾನಪದದಿಂದಲೇ ಆದರೂ ಅನಂತರದ ಬರಹ 

ಸಂಶೋಧನೆ, ಕಥಾಸಾಹಿತ್ಯ, ಕಾದಂಬರಿಗಳ ಕಡೆಗೂ ತಿರುಗಿತು. ಜಾನಪದಕ್ಕೆ 
ಮೂಲಸೆಲೆ ಗ್ರಾಮೀಣ ಪರಿಸರದಲ್ಲಿ ಹುಟ್ಟಿ ಬೆಳೆದದ್ದು. ಅಲ್ಲಿ ಬದುಕಿನ 
ರೀತಿನೀತಿಗಳನ್ನು ಅರಗಿಸಿಕೊಂಡಿದ್ದು, ಜಾನಪದ ಕೇವಲ ಸಂಗ್ರಹದ ವಸ್ತುವಲ್ಲ. 
ಅದು ವಿಶ್ಲೇಷಣೆಗೆ ಮಾತ್ರ ಸೀಮಿತವಲ್ಲ. ಅದರಿಂದಾಚೆಗೂ ಅದು ಸಾದೃಶ್ಯ 
ಪಡೆಯಬಲ್ಲದು ಎಂಬುದಕ್ಕೆ ಅವರ ಬರಹಗಳೇ ಸಾಕ್ಷಿಯಾಗುತ್ತವೆ. 


ರಾಜೇಗೌಡರು ೩೧-೭-೧೯೪೯ರಂದು ಹಾಸನ ಜಿಲ್ಲೆ, ಆಲೂರು 
ತಾಲ್ಲೂಕಿನ ಮರಸು ಹೊಸಹಳ್ಳಿಯಲ್ಲಿ ಜನಿಸಿದರು. ತಂದೆ ಎಚ್‌.ಎಸ್‌. 
ರಂಗಪ್ಪ, ತಾಯಿ ರಂಗಮ್ಮ ಮೊದಲ ಅಕ್ಷರಾಭ್ಯಾಸ ಕೂಲಿಮಠದ ಮೂಲಕ. 
ಶಾಲೆ ಎಂಬುದಿಲ್ಲ, ಯಾರದೋ ಜಗಲಿಯೇ ಶಾಲೆ. ಸ್ವಾತಂತ್ರ್ಯ ಬಂದ 
ಹೊಸದರಲ್ಲಿ ಇಡೀದೇಶದಲ್ಲಿ ನಡೆದುಹೋಗುತ್ತಿದ್ದ ಅಭಿವೃದ್ಧಿಯ 
ಸಂಕೇತವಾಗಿ ಹೊಸಹಳ್ಳಿಗೆ ಬೇಸಿಕ್‌ಶಾಲೆ ಬಂದಿತು. ಅದಕ್ಕೆ ಮೊದಲು 
ಕಾರಣಕರ್ತರು ಇವರ ಅಪ್ಪನೇ. ಅ೦ದಿನ ಸ್ವಾತಂತ್ರ್ಯ ಹೋರಾಟಗಾರರೂ 
ಶಾಸಕರೂ ಆಗಿದ್ದ ಬೋರಣ್ಣಗೌಡರ ಬಳಿ ಟೋಪಿ, ಕಚ್ಚಿ ಪಂಚೆ ಜುಬ್ಬಗಳೆಲ್ಲವೂ 
ಮಲೆನಾಡಿನ ಉಡುಗೆಗಳಾದ ಕರಿಟೋಪಿ, ಕರಿಕೋಟು, ತುಂಡುಪಂಚೆಗಳನ್ನು 
ಬದಲಾಯಿಸುತ್ತಿದ್ದವು. ಇದು ಅಂದಿನ ಸಮಾಜ ಬದಲಾಗುತ್ತಿದ್ದ ಪರಿ. 
ಆದಾಗ್ಯೂ ಇವರಪ್ಪ ಮಾತ್ರ ಕೊನೆವರೆಗೂ ಕರಿಕೋಟನ್ನು ಬದಲಿಸಲಿಲ್ಲವಂತೆ. 
ಇದೇ ಪರಿವರ್ತನೆಯ ಸಂದರ್ಭದಲ್ಲೂ ತಮ್ಮದನ್ನು ಉಳಿಸಿಕೊಳ್ಳುವ ರೀತಿ. 
ತಂದೆಯ ಗುಣವನ್ನು ರಾಜೇಗೌಡರ ಮೂಲಕವೂ ಕಾಣಲು ಸಾಧ್ಯ. ಅವರ 
ಅಪ್ಪನ ಹೋರಾಟದಿಂದ ಊರಿಗೊಂದು ಶಾಲೆಯೇನೋ ಬಂದಿತು. ಅದರ 
ಪ್ರಾರಂಭ ಅವರ ಮನೆ ಜಗಲಿಯ ಅತ್ತ ಇತ್ತ ಇದ್ದ ಎರಡು ಕೊಠಡಿಗಳು. 
ಅಲ್ಲೇ ಅವರ ಪ್ರಾಥಮಿಕ ಶಿಕ್ಷಣ. ಮಾಧ್ಯಮಿಕ ಶಿಕ್ಷಣ ಆಲೂರಿನಲ್ಲಿ. ಪ್ರೌಢ 
ವಿದ್ಯಾಭ್ಯಾಸ ಹಾಸನದ ಬಾಲಕರ ಸರ್ಕಾರಿ ಶಾಲೆ. ಪದವಿ ಶಿಕ್ಷಣ ಹಾಸನದ 
ಸರ್ಕಾರಿ ಕಾಲೇಜಿನಲ್ಲಿ (೧೯೭೨), ಎಂ.ಎ. ಓದಿದ್ದು ಮಂಗಳೂರಿನ 
ಕೊಣಾಜೆಯ ಮಂಗಳ ಗಂಗೋತ್ರಿಯಲ್ಲಿ (೧೯೭೪). ೨೦೦೧ ರಲ್ಲಿ. 

ಬೆಂಗಳೂರು ವಿಶ್ವವಿದ್ಯಾನಿಲಯಕ್ಕೆ ಡಾ. ಬಸವರಾಜ ಕಲ್ಲುಡಿ 
ಖ ರ ೮ 
ಮಾರ್ಗದರ್ಶನದಲ್ಲಿ “ತಂಬೂರಿ ಜಾನಪದ ಸಂಪ್ರದಾಯದ ಸಾಹಿತ್ಯ 
ಒಂದು ಸಾಂಸ್ಕ ತಿಕ ಅಧ್ವಯನ” ಎಂಬ ಪೌಢಪ್ರಬಂಧವನ್ನು ಸಲ್ಲಿಸಿ ಪಿಎಚ್‌.ಡಿ 
A ಲ ip 
ಪದವಿಯನ್ನು ಪಡೆದಿದ್ದಾರೆ. ಆರಂಭದಲ್ಲಿ ಪ್ರೇರಣೆ ನೀಡಿದ ಮಾಸ್ತರರೆಂದರೆ 
ಹ 


ಕೂಲಿ : ರಾಸ್ತರಾ ದ ಕರುಗುಡ್ಡನಹಳ್ಳಿ ಮೇಷ್ಟರು. ಅನಂತರ ಬಂಡೇರಾವ್‌, 
ಮಾಸ್ಕಿಗೌಡ, ಮೃತ್ಯುಂಜಯಪ್ಪ, ಮಂಜುವಾರ , ಹಲಗಪ್ಪ ಅಬ್ದುಲ್‌ ಖದೀರ್‌, 
ಬಿ.ಎ. ವಿವೇಕ ರೈ ಮುಂತಾದವರು. ಅವರ ಶಿಸ್ತು ಪ ಪ್ರಾಮಾಣಿಕತೆ, ಜೀವನದ 
ರೀತಿನೀತಿಗಳು ಭಾರತೀಯ ವರಾದರಿಗಳಾಗಿದ್ದು, ಯಾವುದೇ 
ಕಾಸುಕೊಸರುಗಳಿಲ್ಲದ ಮಣ್ಣುಮಡಕೆಯಂತಿದ್ದದ್ದು ಎಂದು ಹೆಮ್ಮೆಪಡುತ್ತಾರೆ. 


Pee 


ಮೇಲಿನ ಗುರುಗಳು ವಿದ್ಯೆ ಹೇಳಿಕೊಟ್ಟ ಗುರುಗಳಾದರೆ, 
ರಾಜೇಗೌಡರಿಗೆ ಬದುಕಿನ ಅನುಭಾವಿ ಗುರು ಎಂದರೆ ಅವರ ಅಜ್ಜ 
ಸೋಮೇಗೌಡರು. ತಂದೆಯ ತಂದೆ. ಮೂಢನಂಬಿಕೆಗಳಾಗಲೀ, ದೆವ್ಹಗಿವ್ವಗಳ 
ಭಯವಾಗಲೀ ಸತ ಮನುಷ್ಯ. ಕೆಟ್ಟದ್ದುಮಾಡಲು ಮಾತ್ರ 
ಭಯಪಡುತ್ತಿದ್ದವರು. ಅವರ ಗ ಮಾತ್ರ ಥೇಟ್‌ ಗಾಂಧಿ 
ತ ಅವರಂಥವರಿಂದಲೆ 


C4 


ಮಹಾತ್ಮನ ಉಪವಾಸ. ಆಕೆಂ ಂ೦ಥವರಿಂದಲೇ ಗಾಂಧಿತತ್ವ 
ರೂಪುಗೊಂಡಿರಬೇಕು. ರಾಜೇಗೌಡರ ಅಪ್ತ ಫ ಇಲೆಕುಡಿಯುವಾಗಲೇ ಅವರ 
ತಾಯಿ ತೀರಿಕೊಂಡರಂತೆ. ಮಕ್ಕಳಿಲ್ಲದ ಮಲತಾಯಿಗೆ ಅಪ್ಪನನ್ನು ಕಂಡರೆ 
ಪ್ರಾಣ. ಸೊಸೆಯೊಡನೆ ಕಾದಾಡಿ ಉಪವಾಸ ಕುಳಿತರೆ ನನ್ನಪ್ಪ 'ಹೆಂಡತಿಯನ್ನು 
ಹುಸಿಕೋಪದೊಡನೆ ಎಗರಾಡಿ ಮಲತಾಯಿ ಯನ್ನು ತೃಪ್ತಿಗೊಳಿಸಿ ಊಟ 
ಮಾಡಿಸುತ್ತಿದ್ದರು. ಇವು ನಮ್ಮ ಹಂಜ ಬದುಕು. ನಮ್ಮ 


ಹಳ್ಳಿಯವರಿಂದ ನಗರದವರು ಕಲಿಯಬೇಕಾದ ಸರಕುಗಳು ಬಹಳ ಇವೆಯೆಂದು 

ರಾಜೇಗೌಡರು ಬೆಳೆದುಬಂದ ಕುಟುಂಬದ ಪರಿಸರವನ್ನು ಇಂದಿಗೂ 
ಸ್ಮರಿಸಿಕೊಳ್ಳುತ್ತಾರೆ. 

ಅವರ ಅಜ್ಜ ಅವರ ಮೇಲೆ ಗಾಢಪ್ರಭಾವ ಬೀರಲು ಮತ್ತೊಂದು 
ಕಾರಣವೆಂದರೆ ಎಲ್ಲರನ್ನೂ ಸಮಾನವಾಗಿ ಕಾಣುತ್ತಿದ್ದ ಪರಿ. ಸರೀಕರನ್ನು, 
ಆಳುಕಾಳುಗಳನ್ನು, ಪೇಟೆಯ ಸಾಬರನ್ನು, ನೆರೆಹೊರೆಯ ಲಿಂಗದವರನ್ನು 
ಕಿರುಕೆಲಸದವರನ್ನು ಎಂದಿಗೂ ಬೇರೆಬೇರೆಯಾಗಿ ನೋಡಿದವರಲ್ಲ. ಓದು 
ಬರಹ ಬಾರದಿದ್ದರೂ ಲೆಕ್ಕಾಚಾರ ತಪ್ಪಿದವರಲ್ಲ. ಪೇಟೆಯ ಅಧಿಕಾರಿಗಳನ್ನು 
ನೋಡಿದವರೂ ಅಲ್ಲ. ಆದರೆ ಬದುಕಿನ ಹುಡುಕಾಟಗಳ ತಾಳ್ಮೆ ವ್ಯವಧಾನಗಳು 
ಅಪಾರ. ಆದರೆ ಅವರ ಅಪ್ಪ ಪೇಟೆತಿರುಗಾಡಿದವರು, ಮಕ್ಕಳನ್ನು 
ವಿದ್ಯಾವಂತರನ್ನಾಗಿಸಬೇಕೆಂದು ಹೋರಾಡುತ್ತಿದ್ದವರು. ಈ ತೀಕ್ಷ್ಣತೆಗಳ 
ನಡುವೆ ಬೆಳೆದ ರಾಜೇಗೌಡರಲ್ಲಿ ಅಜ್ಜನ ತಾಳ್ಮೆಯ ಹುಡುಕಾಟ, ಅಪ್ಪನ 
ಆಧುನಿಕಾಭಿವೃದ್ಧಿ ಸಂಕೇತ ಎರಡೂ ಕೂಡ ಮೇಳಸಿರುವುದನ್ನು ಅವರ 
ಬದುಕಿನಲ್ಲಿ ಕಾಣಬಹುದು. 

ರಾಜೇಗೌಡರ ಅಪ್ಪ ಊರಿನ ಮುಂದಾಳು. ರಸ್ತೆಮಾಡುವುದು, 
ಊರಿನ ಸ್ವಚ್ಛತೆ, ಶಾಲೆಯ ಮಾಡುರಿಪೇರಿ, ದೇವಸ್ಥಾನಗಳ ರಿಪೇರಿ, ಬಾಃ 
ಸೋಸುವುದು ಎಲ್ಲದಕ್ಕೂ ಅವರ ಅಪ್ಪನದೇ ನೇತೃತ್ವ ಅವರ ಮನೆ 
ಊರಿನಿಂದ ಹೊರಗೆ. ಹೋಗಲು ಇದ್ದದ್ದು ಬಡ್ಡಿ ರಹಮಾನ್‌ ಸಾಹೇಬರ 
ಹೊಲದ ಮೇಲಿನ ದಾರಿ. ದಾರಿಗಾಗಿ ಸೆಣಸಾಟ. ಕೊನೆಗೆ ಊರಿಗೊಂದು 
ಒಕ್ಕಲು ಮಾಡಿದರು. ತಾಳಿದವನು ಬಾಳಿಯಾನು ಎಂಬಂತೆ ಅಂತಹ 
ಸಂದರ್ಭದಲ್ಲೂ ಶಾಂತಿಮಂತ್ರ ಜಪಿಸಿದವರು ಅವರ ಹಿರಿಯವರು. ಕೊನೆಗೆ 
ಗೆದ್ದದ್ದು ಅವರ ಶಾಂತಿ ಮಂತ್ರವೇ. ಊರಿಗೆ ಜ್ಞಾನೋದಯವಾಗಿ ತಾವೇ 
ರಸ್ತೆ ಮಾಡಿಕೊಟ್ಟಿದ್ದುಂಟು. ಗಾಂಧಿ ಅನುಯಾಯಿಗಳು ಅವರ ಹಿರೀಕರು. 
ಇಂಥವೇ ಗುಣಗಳನ್ನು ಕೂಡ ರಾಜೇಗೌಡರಲ್ಲಿ ಕಾಣಲು ಸಾಧ್ಯವಿದೆ. ಅಂದಿನ 

ಬದಲಾವಣೆಗೆ ಅನುಗುಣವಾಗಿ ವಿದ್ಯಾಭಿವೃದ್ಧಿ, ಹೊಲಮನೆ ವಿಸ್ತರಣೆ, ಮದುವೆ, 
ಬಟ್ಟೆಬರೆ ಎಲ್ಲದರಲ್ಲೂ ನಾವೀನ್ಯತೆ ಬ೦ದಾಗ, ಅವು ಅವರ ಮನೆಯನ್ನು 
ಬಿಡಲಿಲ್ಲ. ಅವೆಲ್ಲವನ್ನೂ ದಾಟಿ ಬರಲು ಅಪ ಬಿಟ್ಟ ಏರುಬಸಗಳಲ್ಲವ 


ಗೌಡರು ಕಂಡವರು. ಅದರಲ್ಲಿ ಪಾಲ್ಗೊಂಡವರು. ಸಾಲತೀರಿಸಲು ಬಡ್ಡಿ 


ಎ 
ಬತ್ತ ಅಳೆದುಅಳೆದು ಸುಸ್ತಾದದ್ದು, ಅದಕ್ಕೆ ಅವ್ವನ ತಾಳ್ಯ ತುಂಬಿದ ಸಂಸಾರದ 
ನಾವೆಯನ್ನು ಸಾಗಿಸುತ್ತಿದ್ದ ಪರಿಗಳೆಲ್ಲವೂ ಗೌಡರನ್ನು ತಮ್ಮ ಹಿಂದಿನ 


ನೆನಪಿನಾಳಕ್ಕೆ ಕೊಂಡೊಯ್ಯುತ್ತವೆ. ಅವೇ ಗೌಡರ ಬದುಕಿಗೆ ಕಲಿತ ಅಕ್ಷರಕ್ಕಿಂತ 
ಮಿಗಿಲಾದ ದೊಡ್ಡ ಪಾಠವಾಗಿದೆ. 


ಬೆಳೆಯುವ ಮಕ್ಕಳಿಗೆ ಪರಿಸರವು ಮುಖ್ಯವಾಗುತ್ತದೆ. ಅದು 
ಪ್ರಕೃತಿಯಾಗಿರಬಹುದು ಅಥವ ಮಾನವ ಪ್ರಕೃತಿಯಾಗಿರಬಹುದು. ಅಂತೆಯೆ 
ರಾಜೇಗೌಡರ ಊರು ಕಾಡಿನಿಂದ ಬಯಲಾಗುತ್ತಿತ್ತು ಈ ಸುತ್ತಮುತ್ತಲಿನವರು 
ನೆರಳಿನಿಂದ ಬಿಸಿಲ ಕಡೆ ಬರುತ್ತಿದ್ದರು. ಅತ್ತಕಡೆ ಕಾಡು ಹಾಸನಪೇಟೆ 
ಸೇರುತ್ತಿತ್ತು ಇತ್ತ ಸರಳ ಜೀವನ ಮಾಗುತ್ತಾ ಪೇಟಿಕಡೆ ತಲೆಹಾಕುತ್ತಿತ್ತು. 
ಇಂತಹ ಸಂದರ್ಭದಲ್ಲಿ ಒಂದು ಕಡೆ ಗಂಧದ ಮರಗಳನ್ನೇ ಕಡಿದು ಒಲೆಗೆ 
ಉರುವಲಾಗಿ ಒಮ್ಮೊಮ್ಮೆ ಉರಿಸುತ್ತಿದ್ದ ದಿನಗಳು, ಉಣ್ಣುವ ಬತ್ತ ಮಾರಿ 
ಗರಿಗರಿ ಬಟ್ಟೆಗಳನ್ನು ಮಾರ್ವಾಡಿ ಅಂಗಡಿಗಳಿಂದ ತರುತ್ತಿದ್ದ ರೀತಿಗಳು ಎರಡನ್ನೂ 
ಗೌಡರು ಕಂಡವರು. ಒಂದನೆಯದು ತಿಳುವಳಿಕೆ ಇಲ್ಲದ್ದಾದರೆ, ಮತ್ತೊಂದು 
ನಗರಕಡೆ ಮುಖ ಮಾಡಿ ನಿಂತಿದ್ದು. ಈ ಎರಡು ಮೂಲಗಳು ಪ್ರಕೃತಿಯನ್ನು, 
ಮಾನವ ಪ್ರಕೃತಿಯನ್ನು ತಿಂದು ಮುಕ್ಕಿಬಿಟ್ಟದುಂಟು. ಗಾಂಧಿಮಂತ್ರ, ಜಗ್ಗೇದದ 
ಉದಾತ್ತ ಮಂತ್ರಗಳು ಈ ದೇಶದಲ್ಲಿ ಹೇಗೆ ಮೂಲೆಸೇರಿದವೋ ಹಾಗೆಯೇ 
ಮಸುಕಾಗುತ್ತಾ ಸಾಗಿತು ಮಾನವ ಪ್ರಕೃತಿ ಎಂಬುದು ಗೌಡರ ವಾದ. 


ರಾಜೇಗೌಡರ ಎಳೆಯ ವಯಸ್ಸಿನಲ್ಲಿ ಅವರ ಮನೆಯ ಜೀತದ 
'ಆಳೇ ಗುರು. ಅವನು ತಿದ್ದಿ ಬುದ್ಧಿಕಲಿಸಿದರೆ ಅವರ ಅಜ್ಜ ಅಪ್ಪ ಖುಷಿ 

ಪಡುತ್ತಿದ್ದರು. ಕೊಟ್ಟಿಗೆಗುಡಿಸುವ ಹೊಲೆಯರ ಜವರಿ, ದನಮೇಯಿಸುವ 
ಹೆಣವಯ್ಯನಂತಹವರು ತಲೆಮೇಲೆ ಹೊಡೆದು ಬುದ್ಧಿಕಲಿಸುವಾಗ, ಇವರ 
ಅವ್ವ “ಅದು ಸರಿ” ಎನ್ನುತ್ತಿದ್ದರು. ನೇಗಿಲು ಕೆತ್ತುವ ಚಿಕ್ಕಯ್ಯ ಹರಿಜನರವನು. 
ಅವನು ಮನೆ ಜಗುಲಿಮೇಲೆ ಕೂರಿಸಿಕೊಂಡು ಕಥೆಕಜ್ಜಾಯ ಹೇಳುತ್ತಾ 
ಮಂತ್ರಮುಗ್ಧವಾಗಿಸುತ್ತಿದ್ದದ್ದು, ಗೌಡರುಗಳಿಗೆ ಉಗಿದು ಬುದ್ಧಿ ಹೇಳುತ್ತಿದ್ದ 
ಪರಿಯನ್ನು ನೆನೆದು ಗೌಡರು ಈಗೆಲ್ಲಿ ಹೋಯಿತು ಅಂಥಾ ಜೀವನಪರಿ 
ಎಂದು ಇಂದಿಗೂ ಕಳಕಳಿಸುತ್ತಾರೆ. ಗೌಡರು ತಿಳಿದಂತೆ ಅವರ ಹಳ್ಳಿಯಲ್ಲಿ 
ಗೌಡ ಬೇರೆ ಹೊಲೆಯ ಬೇರೆ ಎಂದು ಬದುಕಿದ ಮಾದರಿಯನ್ನೇ 
ನೋಡಿಲ್ಲವಂತೆ. ಹೊಲೆಯನೊಬ್ಬ ತಪ್ಪುಮಾಡಿದಾಗ ಊರೊಳಗೆ ಕರೆಸಿ 
ದಂಡ ಕಟ್ಟಿಸಿಕೊಂಡರೆ; ಗೌಡನೊಬ್ಬನು ತಪ್ಪುಮಾಡಿದಾಗ ಹೊಲೆಯನೊಬ್ಬ 
ಮೆಟ್ಟಿನಲ್ಲಿ ಹೊಡೆದು ಜಯಿಸಿಕೊ೦ಡ ಘಟನೆ ಇನ್ನೂ ಅವರ ನೆನಪಿನಲ್ಲಿ 
ಅಚ್ಛ್ಚಹಸಿರಾಗಿವೆ. ಈ ವಿಚಾರಗಳನ್ನು ಬಣರತದೇಶಕ್ಕೆಲ್ಲಾ 
ಅಳವಡಿಸಲಾಗದಿದ್ದರೂ ಸಹಬಾಳ್ಬೆಯನ್ನು ಧಿಕ್ಕರಿಸುವ ಕಾಲ ಅದಾಗಿರಲಿಲ್ಲ. 
ಹಾಗಾಗಿಯೇ ರಾಜೇಗೌಡರಿಗೆ ಇಂದಿಗೂ ಸಹ ಗೌಡ ಬೇರೆ, ಹೊಲೆಯ 
ಬೇರೆ ಅನ್ನಿಸುವುದೇ ಇಲ್ಲ. ಇದೇ ಅವರ ದೊಡ್ಡಗುಣ. ಕುವೆಂಪು ಅವರ 
ತತ್ವದ ಪರಿಪಾಲಕರು ಎಂಬುದು ಇಂತಹ ನಿದರ್ಶನಗಳ ಮೂಲಕ ನಮಗೆ 
ಸ್ಪಷ್ಟವಾಗುತ್ತವೆ. ಅಲ್ಲಿ ಗುತ್ತಿ, ಐತ, ಪೀ೦ಚಲು, ತಿಮ್ಮಿ ಅವರಂತೆಯೇ ಇಲ್ಲಿ 
ಗೌಡರಿಗೆ ಜವರಿ, ಹೆಣವಯ್ಯ, ಚಿಕ್ಕಯ್ಯರು ಪ್ರಮುಖರಾಗುತ್ತಾರೆ. ಎಲ್ಲರೂ 
ಮನುಷ್ಯರು ತಾನೆ! ಅವರವರ ಆಚಾರ ವಿಚಾರಗಳು ಅವರವರ ಮನೆ 
ಹೊಸಿಲು ದಾಟಬಾರದೆಂಬುದೇ ಗೌಡರ ತತ್ವವಾಗಿದೆ. ಇದೆಲ್ಲವನ್ನೂ ಅವರಿಗೆ 
ಕಲಿಸಿರುವುದು ಅವರು ಬೆಳೆದ ಪರಿಸರ. 

ಗಾಡಿಹೊಡೆಯಲು ಹೇಳಿಕೊಟ್ಟ ಶೇಕ, ಗದ್ದೆ ಉಳಲು ತೋರಿಸಿಕೊಟ್ಟ 
ಈರ, ದನಕಾಯುವ ಹೆಣವಯ್ಯ ಹೇಳಿಕೊಟ್ಟ ಬುದ್ಧಿಮಾತುಗಳು, ಅವರಿಗೆ 
ಮಾಧ್ಯಮಿಕ ಶಾಲೆಯ ಗುರುಗಳ ಮಾತುಗಳಿಗಿಂತ ಯಾವೂ 

ಕಡಿಮೆಯಾದವುಗಳಲ್ಲ. ಮನೆಕಟ್ಟುವಾಗ ಮರಕೊಯ್ಯಲು ಗರಗಸ ಹಿಡಿದು 
ಬಂದ ಯಂತ್ರಮಾನವ ಸೋಮಣ್ಣ ಮಲಬಾರು ಕಡೆಯಿಂದ ಬಂದಿದ್ದರೂ 
ಹತ್ತಾರು ವರ್ಷ ಇವರೊಂದಿಗೆ ಇದ್ದು ದಾಯಾದಿಗಳಂತಾದವರು. ಇವೆಲ್ಲವೂ 
ಪರಕೀಯತೆಯನ್ನು ತನ್ನದಾಗಿಸಿಕೊಂಡ ಪರಿ ಊರಿನಲ್ಲಿತ್ತು. ಅವರ ಅಜ್ಜ, 
ಪುನವರೊಳಗಿತ್ತು ಆ ಮೂಲಕ ಅದು ಗೌಡರಲ್ಲಿಯೂ ಬೇರೂರಿದ್ದು 
ಹಜವೇ ಆಗಿದೆ. ಅಂತೆಯೇ ಗಾಂಧಿ ತತ್ವದಂತೆ ಹರಿಜನರನ್ನು ಗುಡಿಯೊಳಗೆ 
ನುಗಿಸಿದ್ದು, ತನಗೆ ಸಮನಾಗಿ ಗಾಂಧಿ ಟೊಪ್ಪಿಯನ್ನು ಚಿಕ್ಕಯ್ಕನಿಗೆ ಹಾಕಿಸಿ 
ಪಂಚಾಯ್ತಿಮೆಂಬರು ಮಾಡಿಸಿದ್ದು ಇವೆಲ್ಲವೂ ಅಭಿವೃದ್ಧಿ ಸಂಕೇತಗಳಲ್ಲದಿದ್ದರೂ 
ರಾಜೇಗೌಡರ ಅಪ್ಪನಲ್ಲಿ ಬೆರೆತುಹೋದ ಗುಣಗಳಾಗಿದ್ದವು. ಅವೇ ಗುಣಗಳು 
ಗೌಡರಲ್ಲಿ ಮುಂದುವರೆದಿವೆ. “ಮುಂದಿನ ಸಾಲಿನ ಹಾರು ನೇರಸಾಲು 
ಹೊಡೆದರೆ ಹಿ೦ದಿನ ಹಾರಿನ ಸಾಲು ಕೂಡ ನೇರವಾಗುತ್ತದೆ” ಎಂಬ ಗಾದೆ 
ಮಾತು ಗೌಡರ ಜೀವನಶೈಲಿಗೆ ತುಂಬಾ ಹತ್ತಿರವಾಗುತ್ತದೆ. 


ಹೀಗೆ ಗೌಡರು ಬೆಳೆದ ರೀತಿ, ಹಳ್ಳಿಯಲ್ಲಿ ಪಡೆದ ಅನುಭವಗಳೆಲ್ಲಾ 
ಸೇರಿ ಮರಿದುಂಬಿಯಾಗಿ ಬದುಕನ್ನು ಹೀರಿ ಗ್ರಾಮೀಣ ಬೇಲಿಹೂವಿನಿಂ 
ನಗರಾಭಿಮುಖವಾಗಿ ಹಾರಿ ಪುನಃಪುನಃ ಹಾಸನದ ಮಲೆನಾಡಿನ ಹಿ೦ದಿನ 
ನೆನಪುಗಳನ್ನೆಲ್ಲಾ ಮೆಲುಕುಹಾಕುತ್ತಾ ತೌಲನಿಕವಾಗಿ ನೋಡುತ್ತಾ ಬಂದಿರುವುದೇ 
ಅವರ ಸಾಹಿತ್ಯದ ಗಣಿಯಾಗಿದೆ. ಯಾವ ಬದುಕು ಸಾಹಿತ್ಯವಾಗುತ್ತದೆ ನೀ 
ಅದು ಸಮಕಾಲೀನತೆಯೊಂದಿಗೆ ಸ್ಪಂದಿಸುತ್ತಾ ಸಾಗುತ್ತದೆ. ಅದೇ ಸಾಹಿತ್ಯದ 
ಮೌಲಿಕ ಅಂಶವೂ ಕೂಡ ಆಗಿರುತ್ತದೆ. ಅದು ಸದಾ ಕಾಲ 
ಸಾರ್ವಕಾಲಿಕಮೌಲ್ಯವೂ ಕೂಡ ಆಗಿ ಸಮಾಜದೊಂದಿಗೆ ಮುಖಾಮುಖಿಯಾಗಿ 
ಸಾಗುತ್ತದೆ. ಅಂತಹ ವಿಶಿಷ್ಟತೆ ರಾಜೇಗೌಡರ ಕೃತಿಯೊಳಗೆ ಅಡಗಿದ್ದು 
ಅದರ ಕಿರುನೋಟವನ್ನು ತೋರಿಸುವುದೇ ಮುಂದಿನ ಹೆಜ್ಜೆಯಾಗಿದೆ. 


(0 


1 2 


ರಾಜೇಗೌಡರು ಓದುವ ಸಂದರ್ಭದಲ್ಲಿಯೇ ಜಾನಪದದ ಬಗ್ಗೆ 
ವಿಶೇಷ ಆಸಕ್ತಿಬೆಳೆಸಿಕೊಂಡಿದ್ದವರು. ಎಂ.ಎ. ಅಧ್ಯಯನದ ಅವಧಿಯಲ್ಲಿ 

ೆ ಆ ಮ ದಿ 
ಾನಪದದ ಬಗ್ಗೆ ಇದ್ದ ಅಪಾರವಾದ ಪ್ರೀತಿಯನ್ನು ತೋರಿಸುತ್ತದೆ. ಅವರು 
೦.ಎ. ಓದುವುದು ಕಾಲೇಜು ಅಧ್ಯಾಪಕನಾಗಲು ಎಂಬ ತಿಳುವಳಿಕೆ ಮಾತ್ರ 
ಇತ್ತು. ಕೆ.ಪಿ.ಎಸ್‌.ಸಿ.ಯಿ೦ದ ಕಾಲೇಜು ಅಧ್ಯಾಪಕ ವೃತ್ತಿಗೆ. ಇಂಟರ್‌ವ್ಯೂ 
ಕೂಡ ಬಂದಿತು. ಆಗ ವಿರೋಧ ಪಕ್ಷದ ನಾಯಕರಾಗಿದ್ದ ಶ್ರೀ ಹೆಚ್‌.ಡಿ 
ದೇವೇಗೌಡರಿಂದ ಶಿಫಾರಸ್ಸು ಪತ್ರ ಪಡೆದು ಕೆ.ಪಿ.ಎಸ್‌.ಸಿ. ಸದಸ್ಯರಾಗಿದ್ದ 


ಎಂದು ಕನಸುಕಾಣುತ್ತಿದ್ದಾಗ, ಆ ಪತ್ರವನ್ನು ಗೌಡರ ಕರೀಕೋಟು ತಣ್ಣಗೆ 
ನುಂಗಿಬಿಟ್ಟಿತು. ನನ್ನನ್ನು ಕ್ಯಾರೇ ಅನ್ನಲಿಲ್ಲ 
ಆದರೆ ಅದೇ ನಾಗೇಗೌಡರು ಅವರಲ್ಲಿದ್ದ ಜಾನಪದದ ಆಸಕ್ತಿಯನ್ನು 
ಮುಂದೊಂದು ದಿನ ಗುರುತಿಸುತ್ತಾರೆ ಎಂಬುದು ಆಗ ರಾಜೇಗೌಡರಿಗೆ 
ತಿಳಿದಿರಲಿಲ್ಲ. 

ಯಾವುದೇ ಕೆಲಸವಿಲ್ಲದೆ, ತಾನು ಎಂ.ಎ. ಓದಿದವ, ಡಬಲ್‌ 


ಗ್ರಾಜುಯೇಟ್‌ ಎಂಬ ಯಾವುದೇ ಹಮುಬಿಮುಗಳಿಲ್ಲದೆ ಊರಿಗೆ ಹಿಂತಿರುಗಿ 


ಗದ್ದೆ ಉಳುತ್ತಿದ್ದಾಗ, “ಜಾನಪದ ಸಂಗ್ರಹ” ವನ್ನು ಸಾಹಿತ್ಯ ಪರಿಷತ್ತು 
ಕೈಗೆತ್ತಿಕೊ೦ಡು ಅರ್ಜಿಕರೆದಾಗ ಅಲ್ಲಿಗೆ ಹೋದರು, ಜಾನಪದದ ಕೆಲಸ ಜಿ. 
ನಾರಾಯಣ ಅವರ ಸಾರಥ್ಯದಲ್ಲಿ ನಾಗೇಗೌಡರ ಜೋಡಿಯಲ್ಲಿ ನಡೆಯುತ್ತಿತ್ತು. 
ಆ ಸಂದರ್ಬ್‌ದಲ್ಲಿಂಯೇ ಇವರಿಗೆ ಕೆ.ಪಿ.ಎಸ್‌.ಸಿ.ಯಿಂದೆ 
ಉಪನೋಂದಾಣಾಧಿಕಾರಿಯ ಹುದ್ದೆಗೆ ಇಂಟರ್‌ವ್ಯೂ ಬಂದಿತು. ಆಗ ಜಿ. 
ನಾರಾಯಣ ಅವರು ಹಿಂದುಮುಂದು ನೋಡುತ್ತಲೇ ಇನ್‌ಫ್ಲುಯೆನ್ಸ್‌ ಮಾಡಲು 
ಬಂದರೂ ಅದನ್ನೇ ಪೂರ್ಣವಾಗಿ ನಂಬಿಕೊಳ್ಳದೆ, ಹಿಂದಿನ ಅನುಭವದ 
ಎಚ್ಚರಿಕೆಯಿಂದ, ತಾವು ಓದುವಾಗ ಪ್ರಕಟಿಸಿದ್ದ “ಸತ್ಯಭೋಜರಾಜ” ಎಂಬ 


ಪುಸ್ತಕವನ್ನು ನಾಗೇಗೌಡರ ಕೈಗೆ ಇಂಟರ್‌ವ್ಯೂ ಸಂದರ್ಭದಲ್ಲಿ ಇಟ್ಟಾಗ 

ಲ 


ನಾಗೇಗೌಡರು ಪುಸ್ತಕ ನೋಡುತ್ತಾ, ಅವರನ್ನು ಅಡಿಯಿಂದ ಮುಡಿಯವರೆಗೂ 
ಕಿರುಗಣ್ಣಿನಿಂದಲೇ ಅಳಿದು ತೂಗಿ ನೋಡಿದರಂತೆ. ರಾಜೇಗೌಡರೇ ಹೇಳುವಂತೆ 
“ಹುಡುಗನಿಗೆ ಲಸಕೊಟ್ಟು ಜಾನಪದ ಹೊಲಗೆಯ್ಯಿಸಿಕೊಳ್ಳಬಹುದೆನಿಸಿತೋ 
ಏನೋ; ನೋಡೋಣ; ಎಂದರು. ಮುಂದೆ HE ಬದುಕಿದೆ. ಬದುಕಿನಲ್ಲಿ 

ಅವರು ಉಳುವ ಹೊಲವನ್ನು ಮನಸಿಟ್ಟು ಉಳುತ್ತಾ ಹೋದೆ. ಹೂವಿನೊಡನೆ 


ನಾರೂ ಸೃರ್ಗಸೇರುವುದು ಹೀ ಗಲ್ಲವೆ!” (ಮಲೆನಾ ಡ ಸೆರಗಲ್ಲಿ ನಿಂತು) ಎಂದು 
ಕೆಲಸ ಪಡೆದ ಅನುಭವವನ್ನು ಹೀಗೆ ಸತ 


ನಾಗೇಗೌಡರಂತೆಯೇ ರಾಜೇಗೌಡರೂ ಕೂಡ ಸರ್ಕಾರಿ 
ಅಧಿಕಾರಿಂತರಾಗಿದ್ದುಕೊಂಡೇ ತಮ್ಮ ಜಾನಪದಕಾಂಶುಕವನ್ನು 
ಮುಂದುವರೆಸಿದರು. ನಾಗೇಗೌಡರ ಒಡನಾಟ ಇನ್ನೂ ಹೆಚ್ಚಾಯಿತು. 
ನಾಗೇಗೌಡರು ಸ್ಥಾ ಹಸಿದ ಕರ್ನಾಟಕ ಜಾನಪದ ಪರಿಷತ್ತಿಗೆ ರಾಜೇಗೌಡರನ್ನು 
ಕೇಳದೆಯೇ ಟ್ರಸ್ಟಿಯಾಗಿ ನೇಮಿಸಿಕೊಂಡರು. ಇವರು ಬರೆಯುತ್ತಿದ್ದ 
ಗದ್ಯಬರಹದ ಬಗ್ಗೆ ಯಾವಾಗಲೂ ಮೆಚ್ಚಿಗೆಸೂಚಿಸುತ್ತಿದ್ದ ನಾಗೇಗೌಡರು, 


"ಸಿರಿಗ೦ಧ' ಕಲ್ಪನೆ ಮೂಡಿಸಿಕೊಂಡು ಚಿತ್ರೀ ಕರಣಕ್ಕೆ ಹೊರಟ್ಟಿದ್ದೂ ಕೂಡ 
ರಾಜೇಗೌಡರ ಊರಾದ ಹೊಸಹಳಿಯಿಂದಲೇ. ನಡ ಮನೆ, 


ಕಾಸರವಳ್ಳಿ ಮನೆ, ಸೀರ್ನಾಳಿ ಮನೆಗಳನ್ನು ರಾಜೇಗೌಡರು ತೋರಿಸಿದಾಗ, 
ನಾಗೇಗೌಡರಿಂದ ಹೊರಟ ಉದ್ದಾರ ಅಯ್ಯೋ ದೇವರೇ! ಇವು 
ಅಮೆರಿಕಾದಲ್ಲಿದ್ದಿದ್ದರೆ ಗ್ಲಾಸ್‌ಹೌಸ್‌ ಮಾಡಿ ಇಡುತ್ತಿದ್ದರು ಎಂಬುದು. ಹೀಗೆ 
ನಾಗೇಗೌಡರ GS ಸಾಗಿದರು ರಾಜೇಗೌಡರು. ನಾಗೇಗೌಡರು 
"ಹೊಲಕ್ಕೆಲ್ಲ ಬಿತ್ತಿದ ಹೊನ್ನನ್ನು' ಬೆಳೆಯಾಗಿ ಬೆಳೆಯುತ್ತಾ ಹೋಗುವುದೇ 


ಠ್‌ 


ರಾಜೇಗೌಡರ ಕಾಯಕವಾಯಿತು. ಅಂದಿನಿಂದ ಪ್ರಾರಂಭವಾದ ಗೌಡರ 

ಬರಹ, ಅದ್ಯಯನ, ಸಂಗ್ರಹ್‌ ನಿರಂತರವಾಗಿ ಇಂದಿಗೂ 
ಮುಂದುವರೆಂಯುತ್ತಿರುಮುದು, ಅವರ" ಸೃಜನಶೀಲತೆ 
ಚಲನಶೀಲತೆಯಾಗಿರುವುದು ನಿಜವಾದ ಜಾನಪದವೇ ಆಗಿದೆ. 

ಮುಂದೆ ರಾಜೇಗೌಡರು ನೋಂದಣಿ ಮತ್ತು ಮುದ್ರಾಂಕ 
ಇಲಾಖೆಯಲ್ಲಿ ಕೆಲಸಮಾಡುತ್ತಲೇ ತಮ್ಮ ಸುತ್ತಮುತ್ತಲಿನ ಜಗತ್ತಿನ 
ಆಗುಹೋಗುಗಳನ್ನು ಗಮನಿಸುತ್ತಲೇ ಅವುಗಳನ್ನು ಬರಹದ ಮೂಲಕ 
ಹೊರಗೆಡುವುತ್ತಾ, ಚರ್ಚಿಸುತ್ತಾ, ಅನುಸಂಧಾನಕ್ಕೆ ಒಳಪಡಿಸುತ್ತಾ ಸಾಗಿದುದು 
ಸಾಹಿತ್ಯ ಲೋಕಕ್ಕೆ ಒಂದು ದೊಡ್ಡ ಕೊಡುಗೆಯೇ ಆಯಿತು. ಇಂತಹ 
ಕಾಲದಲ್ಲಿಯೇ ಲೋಕದ' ಏಳು-ಬೀಳುಗಳನ್ನು ಕಂಡಂತೆಯೇ ತಮ್ಮ 
ಬದುಕಿನಲ್ಲಿಯೂ ಕೂಡ ಏಳು-ಬೀಳುಗಳನ್ನು ಕಾಣುವಂತಾಯಿತು. ತಮ್ಮ 
ಸಾಂಸಾರಿಕ ಜೀವನದ ರಥದ ಎರಡು ಗಾಲಿಗಳಲ್ಲಿ ಒಂದಾಗಿದ್ದ ತಮ್ಮ 
ಪ್ರೀತಿಯ ಮಡದಿ ಯಶೋಧರಾ ಅಗಲಿದಾಗ ಆದ ನೋವು ಅಷ್ಟಿಷ್ಟಲ್ಲ. 
ಆದರೂ ಎದೆಗುಂದದೆ, ಮತ್ತೊಂದು ಹೆಣ್ಣಿನೊಡನೆ ಸಾ೦ಸಾರಿಕ ಜೀವನ 
ನಡೆಸಲು ಮನಸೊಪ್ಪದೆ, ತನ್ನೆದುರಿಗೆ ಮಡದಿ ಇಲ್ಲದಿದ್ದರೂ ತನ್ನೊಳಗೆ 
ಸದಾ ಇರುವಳೆಂದು ಭಾವಿಸುತ್ತಾ ಸಾಂಸಾರಿಕ ನೊಗವನ್ನು ಒಂಟಿಯಾಗಿ 
ಹೊತ್ತು ಬದುಕುಸಾಗಿಸಿದರು. ಇದು ಎಲ್ಲರಿಂದಲೂ ಆಗುವಂತಹದ್ದಲ್ಲ. 
ದೃಢಮನಸ್ಸಿನ ಸಾತ್ವಿಕರಿಗೆ ಮಾತ್ರ ಸಾಧ್ಯ. ಅವರೇ ಒಂದು ಕಡೆ ಹೇಳುವಂತೆ 
“ದಾಂಪತ್ಯವೆನ್ನುವುದು ಶಿವಶಿವೆಯರ ಅದ್ವಯ ಸ್ವರೂಪ. ನನ್ನೊಳಗಿನ 
ಶಿವೆ ಕಳಚಿದರೇನು! ಒಳಗೆಲ್ಲಾ ಆವರಿಸಿರುವ ಆಕೆಯೂ ಖುಷಿ 
ಪಡುತ್ತಿದ್ದಿರಬೇಕು!” ಇದೇ ಅವರ ಬದುಕಿನ ಆಶಯ. ಅಂತಹ ಸಾತ್ವಿಕ, 
ಸರಳ, ಸಜ್ಜನಿಕೆಯ ಅಪರಂಜಿಯಂತಹ ವ್ಯಕ್ತಿತ್ವ ರಾಜೇಗೌಡರದು. ಗೌಡರು 
ಇದೇ ಇಲಾಖೆಯಲ್ಲಿ, ಜಿಲ್ಲಾ ನೋಂದಣಾಧಿಕಾರಿಯಾಗಿ ೨೦೦೬ರಲ್ಲಿ ಸ್ವಯಂ 
ನಿವೃತ್ತಿ ಪಡೆದು, ತಮ್ಮ ಇಬ್ಬರು ಗಂಡುಮಕ್ಕಳೂಂದಿಗೆ ಬೆಂಗಳೂರಿನಲ್ಲಿ 
ವಿಶ್ರಾಂತಿ ಜೀವನ ನಡೆಸುತ್ತಿದ್ದಾರೆ. ಆದರೆ ವೃತ್ತಿಯಿಂದ ಮಾತ್ರ ನಿವೃತ್ತಿ. 


ಪ್ರವೃತ್ತಿಯಿಂದ ತಮ್ಮ ಬರವಣಿಗೆ ಸಾಗುತ್ತಾ ಇದ್ದು ಮಲೆನಾಡಿನ ಪರಿಸರದ 


ಡಲ ಜೆ 
ತಾಲ್ಲೂಕಿನ ಪ್ರಥಮ ಕನ್ನಡ ಸಾಹಿತ್ತ ಸಮ್ಮೇಳನದ ಅಧ್ಯಕ್ಷತೆ. ೨೦೦೩ರಲ್ಲಿ 
ಹಾಸನ ಜಿಲ್ಲಾ ಕನ್ನಡ ರಾಜ್ಯೋತ್ಸವ ಪ್ರಶಸ್ತಿ ೨೦೦೮ರಲ್ಲಿ ಕರ್ನಾಟಕ 
ಆ ಗದ ಬಾನನ ಹಾ ೧ 
ಜಾನಪದ ಮತ್ತು ಯಕ್ಷಗಾನ ಅಕಾಡೆಮಿಯ ಬೆಳ್ಳಿಹಬ್ಬದಲ್ಲಿ ಸನ್ಮಾನ 


ಇವುಗಳೊಂದಿಗೆ ಹಲವಾರು ಸಂಘಸಂಸ್ಥೆಗಳು ಸನ್ಮಾನಿಸಿ ಗೌರವಿಸಿವೆ. ಅವರು 
ಹಲವಾರು ವಿಚಾರ ಸಂಕಿರಣಗಳಲ್ಲಿ ಜಾನಪದ 
ಪ್ರಬಂಧಗಳನ್ನು ಮಂಡಿಸಿದ್ದಾರೆ. ವಿಶ್ವಕನ್ನಡ ಸಮ್ಮೆ ಲ 
ಭಾಗವಹಿಸಿದ್ದಾರೆ. ಅವರ "ಮಗನ ತಿಂದ ಮಾರಾಯನ ದುರ್ಗ” 
ಕರ್ನಾಟಕ ಜಾನಪದ ಮತ್ತು ಯಕ್ಷಗಾನ ಅಕಾಡೆಮಿಯ ಪುಸ್ತಕ ಬಹುಮಾನ 
ಬಂದಿದೆ. ಕರ್ನಾಟಕ ಜಾನಪದ. ಪರಿಷತ್ತು ಮತ್ತು ಕರ್ನಾಟಕ ಜಾನಪದ 
ಮತ್ತು ಯಕ್ಷಗಾನ ಅಕಾಡೆಮಿಯ ಹಲವಾರು ಕಾರ್ಯಕ್ರಮಗಳಲ್ಲಿ ಸಂಪನ್ಮೂಲ 

ವ್ಯಕ್ತಿಯ ಾಾಗಿದ್ದಾರೆ. ಗೌಡರ ಕೃತಿಗಳೆಂದರೆ ೧) ಸತ್ಯ ಭೋಜರಾಜ (ಜನಪದ 
ಕಥನ, ೧೯೭೪) ೨) ಮಗನ ತಿಂದ ಮಾರಾಯನ ದುರ್ಗ (ಲೇಖನಗಳ 
ಸಂಗ್ರಹ, ೧೯೮೯) ೩) ಕೋಳಿ ಮತ್ತು ತುಳಿಸಿಕಟ್ಟೆ (ಸಣ್ಣಕತೆಗಳು, ೧೯೯೫) 
೪) ಅಕ್ಕಯ್ಯಮ್ಮನ ಸಂಸಾರ (ನೀಳ್ಗತೆಗಳು, ೧೯೯೯) ೫) ಜಾನಪದ ಸಂಕಥನ 
(ಜಾನಪದ ವೈಚಾರಿಕ ಲೇಖನಗಳು, ೧೯೯೯) ೬) ತಾಳಬ೦ದೋ ತಂಬೂರಿ 
ಬಂದೋ ಜ್‌ ೨೦೦೧, ೭) ಮಲೆನಾಡಿನ ಸೆರಗಲ್ಲಿ ನಿಂತು 
(ಲೇಖನಗಳು, ೨೦೦೬) ೮) ನೋಂದಣಿ ಕೈಪಿಡಿ (ಕಾನೂನು ತಿಳುವಳಿಕೆ, 
೨೦೦೩) ಇವಲ್ಲದೆ ಇವರ ಹಲವಾರು ಚ ಗಣ ಜಾನಪದ ಜಗತ್ತು 

ಜಾನಪದ ಗಂಗೋತ್ರಿ ಹಾಗೂ ವಿವಿಧ ಸಂಚಿಕೆ, ಕೃತಿಗಳಲ್ಲಿ ಮತ್ತು ನಾಡಿನ 
ಹಲವಾರು ದಿನಪತ್ರಿಕೆಗಳಲ್ಲಿ ಪ್ರಕಟವಾಗಿವೆ. ಪ್ರಸ್ತುತ ಕರ್ನಾಟಕ ಜಾನಪದ 
ಪರಿಷತ್ತಿನ ಸದಸ್ಯ ಟ್ರಸ್ಟಿಯಾಗಿ ಕೆಲಸಮಾಡುತ್ತಿದ್ದಾರೆ. ಅವರ ಜಾನಪದ 
ಬರಹ ನಿರಂತರವಾಗಿ ಮುಂದುವರಿಯುತ್ತಿದೆ. 


ಕರ್ನಾಟಕ ಜಾನಪದ ಎದ್ದಾಂಸರನ್ನು ಮೂರು ವರ್ಗಗಳಾಗಿ 
ವಿಂಗಡಿಸಿಕೊಳ್ಳಬಹುದು. 


೧) ದೇಶೀ ಪನರಭಿವೃದ್ಧಿವಾದಕರು ೨) ಪಾಶ್ಚಾತ್ಯ ಪ್ರಭಾವ ಚಿಂತಕರು 
೩) ಸಮಾಜವಾದಿ ಮತ್ತು ದೇಶೀಅನನ್ಯತೆಯ ಚಿಂತಕರು 


ಈ ಮೇಲಿನ ಮೂರನೆಯ ವರ್ಗಕ್ಕೆ ರಾಜೇಗೌಡರು ಸೇರುತ್ತಾರೆ. 
ಸ್ವಾತಂತ್ರ್ಯ ಪೂರ್ವದಲ್ಲಿ ಜಾನಪದ ಸಂಗ್ರಹ ಮತ್ತು ಅಧ್ಯಯನ ದೇಶೀಯ 
ಹೆಸರಿನಲ್ಲಿ ಬ್ರಿಟಿಷ್‌ ವಸಹತುಶಾಹಿಯ ವಿರೋಧಿ ನೆಲೆಯಿಂದ ಹುಟ್ಟಿಕೊಂಡಿತು. 
ಸ್ವಾತಂತ್ರ್ಯನ೦ತರ ಅದು ಜನಸಂಸ್ಕೃತಿ, ಜನಪದ ಸಂಸ್ಕೃತಿಯಾಗಿ ಉಳಿದು 
ಬಂದಿತು. ಇತ್ತೀಚೆಗೆ ಜಾನಪದವನ್ನು ಸಮಾಜವಾದದ ಹಿನ್ನೆಲೆಯಲ್ಲಿ ಮತ್ತು 
ದೇಶೀಅನನ್ಯತೆಯ ದೃಷ್ಟಿಯಿಂದ ನೋಡುವ ಚಿಂತಕರು ಬಂದರು. 
ಅವರುಗಳೆಂದರೆ ಡಾ.ಹಿ.ಶಿ. ರಾಮಚಂದ್ರೇಗೌಡರು, ಡಾ. ರಾಜೇಗೌಡಹೊಸಹಳ್ಳಿ, 
ಡಾ. ಬಿ.ಎ. ವಿವೇಕ ರೈ, ಡಾ.ಟಿ.ಎಸ್‌. ಸತ್ಯನಾಥ್‌, ಡಾ. ಚಕ್ಕೆರೆ ಶಿವಶಂಕರ್‌, 
ಡಾ. ತೀ.ನಂ. ಶಂಕರನಾರಾಯಣ, ಡಾ. ಕೆ. ಆರ್‌. ಸಂಧ್ಯಾರೆಡ್ಡಿ ಮುಂತಾದವರು. 
ಈ ಹಿನ್ನೆಲೆಯಲ್ಲಿಯೇ ರಾಜೇಗೌಡರ ಬರಹವನ್ನು ಕಾಣಬಹುದು. 


ಸತ್ಯ ಭೋಜರಾಜ : ವಾಸ್ತವ ಜೀವನಾನುಭವವೊಂದು ಅತಿಮಾನುಷ 
ವಿಷಯಗಳ ಜೊತೆ ಸಂಕರ್ಷಗೊಳ್ಳುವುದೇ ಈ ಕೃತಿಯ ವೈಶಿಷ್ಟ್ಯವಾಗಿದೆ. 
ಈ ಕಾವ್ಯದಲ್ಲಿ ಎರಡೆರಡು ಸಾಲುಗಳು ಒಂದೊಂದು ಘಟಕವಾಗಿ ನಿಲ್ಲುತ್ತಾ 
ಮುಂದಿನ ಸಾಲುಗಳಿಗೆ ಸಂಪರ್ಕಕಲ್ಲಿಸುತ್ತಾ ಸಾಗುವುದರಿಂದ ರಗಳೆಯ 
ರೂಪವನ್ನು ಪಡೆದುಕೊಳ್ಳುತ್ತದೆ. ಜೊತೆಗೆ ಲೌಕಿಕ ವೃತ್ತಿಗಾಯಕರಾದ 

ದೊಂಬಿದಾಸರ ಸಂಪ್ರದಾಯಕ್ಕೆ ಸೇರಿದ್ದು, ವಿಶೇಷ ಕಥನದಿಂದಾಗಿ ಮತ್ತು 
ಉಲ್ಲೇಖನೀಯದಿಂದಾಗಿ ಇದೊಂದು ಉತ್ತಮ ಕಿರುಕಾವ್ಯ ಎಂಬುದರಲ್ಲಿ 
ಅತಿಶಯೋಕ್ತಿಯೇನೂ ಇಲ್ಲ. ಕೃತಿಯ ಶೀರ್ಷಿಕೆ ಸತ್ಯಭೋಜರಾಜ. ಅವನೇ 
ಕಥೆಯ ನಾಯಕ. ಆದರೂ ಅವನ ಪಾತ್ರ ಅಂತಹ ಮಹತ್ವವನ್ನು 
ಪಡೆದುಕೊಂಡಿಲ್ಲ. ಇಲ್ಲಿ ಪ್ರಮುಖ ವ್ಯಕ್ತಿ ಸಂಕಲ್ಪ ರಾಜನಾದರೆ, ಅವನ 
ತಂಗಿ: ಪ್ರಭಾವತಿಯೇ ನಾಯಕಿ. 

ಸಂಕಲ್ಪ ಪಟ್ಟಣದ ರಾಜನಿಗೆ ಮಹಾಲಕ್ಷ್ಮೀ ಮಡದಿ. ಮದುವೆಯಾಗಿ 
ಅರವತ್ತು ವರ್ಷವಾದರೂ ಮಕ್ಕಳಾಗದಿದ್ದಾಗ ಶಿವನು ಗಂಡುಮಗು ವರ 
ನೀಡಿದಾಗ ರಾಣಿ ಹೆಣ್ಣುಮಗು ಬೇಡುತ್ತಾಳೆ. ಇದು ಅಪರೂಪದ ಬೇಡಿಕೆ. 
ಹೆಣ್ಣುಮಗುವೇ ಕಥೆಗೆ ಚಾಲನೆಯಾಗಿ ಹೆಣ್ಣುಹುಟ್ಟಿದ ಮೂರುವರ್ಷಕ್ಕೆ ತಂದೆ 
ತಾಯಿ ಸಾಯುತ್ತಾರೆ. ಈ ಮಕ್ಕಳನ್ನು ಸಾಕಲು ಗುರುರಾಯ ಬರುತ್ತಾನೆ. 
ಸಂಕಲ್ಪ ರಾಜನಿಗೆ ರತ್ನಗನ್ನೆಯನ್ನು ಮದುವೆಮಾಡುತ್ತಾನೆ. ಸ೦ಕಲ್ಪರಾಜನ 
ತ೦ಗಿ ಪ್ರಭಾವತಿಯನ್ನು ಸತ್ಯಭೋಜರಾಜನಿಗೆ ವಿವಾಹಮಾಡುತ್ತಾನೆ. ಮುಂದೆ 
ಕಥೆ ಹೊಸತಿರುವನ್ನು ಪಡೆದುಕೊಳ್ಳುತ್ತದೆ. ಸತ್ಯಭೋಜರಾಜನ ಪಟ್ಟಣಕ್ಕೆ 
ಬರಗಾಲ ಬಂದು ಮಕ್ಕಳನ್ನಾದರೂ ತಿಂದು ಬದುಕುವ ಹಸಿವಿನ ತೀವ್ರ 
ಕರುಳು ಹಿಂಡುವ ಪ್ರಸಂಗ ಮುದುಕಿಯ ಮೂಲಕ ತಿಳಿದಾಗ ರಾಜ 
ಸತ್ಯಭೋಜರಾಜ ಮತ್ತು ಅವನ ಹೆಂಡತಿ ಪ್ರಭಾವತಿ ಮಕ್ಕಳು ಸಹಿತ ರಾತ್ರಿ 
ಯಾರೂ ಕಾಣದಂತೆ ಕಾಡಿಗೆಬಂದು ಬೇರೆಯಾಗುತ್ತಾರೆ. ಆಗ ಪ್ರಭಾವತಿ 
ಅಣ್ಣನನ್ನು ಹುಡುಕಿಕೊಂಡು ಅಣ್ಣನ ಪಟ್ಟಣಕ್ಕೆ ಬಂದಾಗ ಅತ್ತಿಗೆ ರತ್ನಗನ್ನೆ 
ಕ್ರೂರತನದಿಂದ ವರ್ತಿಸುತ್ತಾಳೆ. ಗುರುವಿನೊಡನೆ ಸೇರಿ ನಾದಿನಿ ಮತ್ತು 
ಮಕ್ಕಳಿಗೆ ವಿಷದ ಕಜ್ಜಾಯ ಕೊಡುವುದನ್ನು ರತ್ನಗನ್ನೆ ತಮ್ಮ ರಣಧೀರ 
ತಪ್ಪಿಸುತ್ತಾನೆ. ಇಲ್ಲಿ ರತ್ನಗನ್ನೆಯದು ಹುಟ್ಟು ಕ್ರೌರ್ಯವಾದರೆ, ರಣಧೀರನದು 
ಮಾನವೀಯ ಅಂತಃಕರಣದ ಸೆಲೆಯಾಗುತ್ತಾನೆ. ಮುಂದೆ ಸಂಕಲ್ಪರಾಜ 
ಬರುವುದು, ಶಿವನನ್ನು ಬೇಡಿ ಅವರೆಲ್ಲರನ್ನೂ ಬದುಕಿಸಿಕೊಳ್ಳುವುದು ಇದೇ 

ಕಥಾ ವಸ್ತು. ಇವೆಲ್ಲವೂ ಕಥೆಯನ್ನು ಉತ್ಕಟತೆಗೆ ಒಯ್ದು ದುಃಖವನ್ನು 
ತೀವ್ರಗೊಳಿಸಿದರೂ ಕಥೆ ಸುಖಾಂತವಾಗುವುದು, ಜನಪದ ಕಥೆಯ ಆಶಯವೇ 
ಆಗಿದೆ. ಕಾವ್ಯದ ಕೊನೆಯಲ್ಲಿ “ಅಣ್ಣನ ವಂಶ ಉಳಿಯಲಿ, ಅಣ್ಣನ ವಂಶ 
ಬೆಳೆಯಲಿ” ಎಂದು ತಂಗಿ ಹಾರೈಸುವುದು ಕಾವ್ಯದಲ್ಲಿ ಸುಪ್ತವಾಗಿರುವ 
ಮೂಲಧರ್ಮವನ್ನೇ ಸಾರಿಹೇಳುತ್ತದೆ. ಈ ಕೃತಿ ಕಲೆಗಾರಿಕೆಯಿ೦ದಲ್ಲದಿದ್ದರೂ 
ಕಥೆಗಾರಿಕೆಯಿಂದ ಉತ್ತಮಕ್ಕತಿಯಾಗಿದೆ. “ಇಂತಹ ಗಮನಾರ್ಹ 
ಕಾವ್ಯವೊದನ್ನು ದೊರಕಿಸಿಕೊಟ್ಟು ರಾಜೇಗೌಡರು ಒಳ್ಳೆಯ ಕೆಲಸವನ್ನು 
ಮಾಡಿದ್ದಾರೆ. ಜಾನಪದ ಸಂಬಂಧವಾಗಿ ಅವರು ಇರಿಸಕೊಂಡಿರುವ 
ಶ್ರದ್ಧಾನುರಕ್ತಿ ಮತ್ತು ಕಾರ್ಯತತ್ತರತೆಗಳು ಅಭಿನಂದನೀಯವಾಗಿದೆ” ಎಂಬ 
ರಾ.ಗೌ. ಅವರ ಮಾತುಗಳು (ಇದೇ ಕೃತಿ ಮುನ್ನಡಿ) ರಾಜೇಗೌಡರ ಕೆಲಸದ 
ಸಾರ್ಥಕತೆಯನ್ನು ಹೆಚ್ಚಿಸಿವೆ. ವ್ಯಾಸಂಗದ ಅವಧಿಯಲ್ಲಿಯೇ ಇಂತಹ 
ಪ್ರಾರಂಭದ ಹೆಜ್ಜೆಯನ್ನಿಟ್ಟ ಗೌಡರ ಸಾಹಸ ಹಾಗೂ ಆಸಕ್ತಿಗೆ ನಿಜವಾದ 
ಅಭಿನಂದನೆಗಳು ಸಲ್ಲಲೇಬೇಕಾಗುತ್ತವೆ. 


ಮಗನತಿಂದ ಮಾರಾಯನ ದುರ್ಗ : ಈ ಕೃತಿ ಹತ್ತು ಲೇಖನಗಳನ್ನು 
ಒಳಗೊಂಡಿದ್ದು, ಇಲ್ಲಿಯ ಒಂದೊಂದು ಲೇಖನಗಳನ್ನು ಗಮನಿಸಿದಾಗ 
ಜಾನಪದ ಮತ್ತು ಸೃಜನಶೀಲ ಕಥಾನಕಗಳ ನಡುವೆ ವ್ಯತ್ಯಾಸವಿದ್ದಂತೆ 
ಕಾಣುವುದಿಲ್ಲ. ಸೂಕ್ಷ್ಮಾವಲೋಕನದ ಜಾನಪದತಜ್ಞನ ಕೆಲಸ ಇಲ್ಲಿ 
ಸಮರ್ಥವಾಗಿ ಕೆಲಸನಿರ್ವಹಿಸಿರುವುದನ್ನು ಕಾಣಬಹುದು. ಇದಕ್ಕೆ 
ಕಾರಣವೆಂದರೆ ರಾಜೇಗೌಡರು ಹಳ್ಳಿ ಮತ್ತು ನಗರ ಎರಡನ್ನೂ 
ಸೂಕ್ಷ್ಮಾವಲೋಕನ ಮಾಡಿದವರು. ಆದ್ದರಿಂದ ಎರಡು ಸಂಸ್ಕೃತಿಗಳ ಭಾಷೆ 
ಮತ್ತು ವಸ್ತು ಇಲ್ಲಿ ಸಮರ್ಥವಾಗಿ ಗೌಡರನ್ನೇ ದುಡಿಸಿಕೊಂಡಿವೆ. ಗೌಡರಿಗೆ 
ಕೋವಿಪೇಟೆ ದುರ್ಗಮ್ಮ ಎಷ್ಟು ಮುಖ್ಯಳಾಗುತ್ತಾಳೋ ಅಷ್ಟೇ ಮುಖ್ಯಳಾಗುತ್ತಾಳೆ 
ಕಣತೂರಮ್ಮನೂ ಕೂಡ. 

ಹಾಸನ ಜಿಲ್ಲೆಯ ಜನಪದ ಕಲೆಗಳ ಬಗ್ಗೆ ಹೇಳುತ್ತಾ "ಜಾನಪದ 
ನಿರಂತರ ಜೀವಂತ” ವೆನ್ನುವುದು ಸರಿ. ಆದರೆ ಕಲೆಗಳು ಒಂದು ಘಟ್ಟ 
ತಲುಪಿ ನಿಂತಾಗ ಆಧುನಿಕ ನಾಗರಿಕತೆ ಅವುಗಳ ಮೇಲೆ ಸವಾರಿಮಾಡಿ 
ನಿರ್ನಾಮ ಮಾಡಹತ್ತಿದೆ' ಎಂದು ಆತಂಕವನ್ನು ವ್ಯಕ್ತಪಡಿಸುವಾಗ ಗೌಡರಿಗೆ 
ನೆಲಮೂಲ ಕಲೆಗಳ ಬಗ್ಗೆ ಇರುವ ಕಳಕಳಿ ಅಭಿವ್ಯಕ್ತವಾಗುತ್ತದೆ. ಕಲೆಗಳ 
ಉಳಿಸಿ ಬೆಳೆಸುವುದರಲ್ಲಿ ಸ ಸಾಧ್ಯವಾದ ಪ್ರಯತ್ನ! ಮಾಡಬೇ ಕಂಬ ಆಶಯವನ್ನು 
ವ್ಯಕ್ತಪಡಿಸಿದ್ದಾರೆ. ER ನಾಟಕ ನಿಲ್ಲಲು ತ್ರಾಣವಿಲ್ಲದೆ. 
ಸೊರಗಿರುವುದರ ಬಗ್ಗೆ ಹೇಳುತ್ತಾ, ಆ ಕಲಾವಿದರಿಗೆ ಒತ್ತುಕೊಟ್ಟು ಬೆಳೆಸುವುದು 
ಎಲ್ಲರ ಜವಾಬ್ದಾರಿ ಎಂದು ಎಚ್ಚರಿಸುತ್ತಾ ರೆ. ಚಿಕ್ಕಮಗಳ ಈ ಜಿಲ್ಲೆಯ 
ಸಖರಾಯ ಪಟ್ಟಣದ ಬಳಿಯ ಓರೇಗೌಜದ 'ಪಗರಣ'ಕ್ಕೂ ಹಾಸನ ಬಳಿಯ 
ಗೆನಾಡಿನ ಸಂಪ್ರದಾಯಕ್ಕೂ ಇರುವ ಸಂಬಂಧವನ್ನು ಗುರುತಿಸುತ್ತಾರೆ. 
ನಾನು ಹಿಂದೆ ಹೇಳಿದಂತೆ ಗೌಡರಲ್ಲಿ ಮಲೆನಾಡ ಸಂಸ್ಕೃತಿ ಮತ್ತು 
ಬಯಲುನಾಡಿನ ಸಂಸ್ಕೃತಿಗಳು ಸಮ್ಮಿಳನಗೊಂಡಿರುವುದನ್ನು ಇಂತಹ 
ಅಂಶಗಳಿಂದ ಗುರುತಿಸಬಹುದಾಗಿದೆ. ವೈಷ್ಣವ ಸಂಪ್ರದಾಯದ ಬಾಣದೇವರ 
ಕುಣಿತದ ವಿಷೇಷತೆಯನ್ನು ಇಲ್ಲಿ ಹೇಳಿದ್ದಾರೆ. ಇತರೆ ಜನಪದ ಕಲೆಗಳ 
ಜೊತೆಗೆ ಜನಪದ ಆಟಗಳನ್ನು, ತಂಬೂರಿ ಸಂಪ್ರದಾಯಕ್ಕೂ ನೀಲಗಾರ 
ಸಂಪ್ರದಾಯಕ್ಕೂ ಇರುವ ಸೂಕ್ಷ್ಮ ಅ೦ತರಗಳನ್ನು ಎಳೆಎಳೆಯಾಗಿ ಬಿಡಿಸಿದ್ದಾರೆ. 


"ತೊಡಕಿನ ಕಲ್ಲು' ಇದು ಜನಪದ ಕಥೆಯೊಂದರ ಎಲ್ಲಾ 
ಲಕ್ಷಣಗಳನ್ನೊಳಗೊಂಡಿದ್ದರೂ ಇದು ಒಂದು ಕಾಲ ದಲ್ಲಿ ನಡೆದ ಘಟನೆಯ 
ಕಾರಣದಿಂದ ಪ್ರಚಾರಗೊಂಡ ಐತಿಹಾಸಿಕ ಸಂಗತಿಯೇ ಕಾಲಕಳೆದಂತೆಲ್ಲಾ 
ಮಬ್ಬಾಗುತ್ತಾ ಜನಪದ ಕಥೆಯ ರೂಪುಪಡೆದು ನಿಂತಿರುವುದನ್ನು ಕಾಣಬಹುದು. 
ಇದರ ಒಂದೆ ಲೈಂಗಿಕತೆಯ ಅಂಶ ಆಡಗಿದ್ದರೂ ಅದು ಇಲ್ಲಿ ಗೌಣವಾಗಿದೆ. 
ಈ ಕತೆ ಹೇಳಿರುವ ಚಿಕ್ಕಯ್ಕನೊಡನೆ ರಾಜೇಗೌಡರು ಬೆರೆತು ಒಂದಾಗಿ 
ಬೆಳೆದದ್ದರಿ೦ದಲೇ ಇದನ್ನು ಹೊರತೆಗೆಯಲು ಸಾಧ್ಯವಾಯಿತು ಎಂಬುದನ್ನು 

ಗೌಡರೆ ಸ್ಪಷ್ಟಪಡಿಸಿದ್ದಾರೆ. ಹೆಗ್ಗಡೆ ಎಂಬುವರು ಮಲೆನಾಡಿನ ಬ ಭಾಗದಲ್ಲಿದ್ದು 
ಇವರ ಮೇಲೆ ಲೆ ಜೈನರ ಪ್ರಭಾವ ಆದಂತೆ ಮೇಲುಕೋಟೆಯ ತುಳಸೀಕಟೆ 
ವೈಷ್ಣವ ಪ್ರಭಾವವಾಗಿರುವ ವ್ಯಕ್ತಿ ಹೀ "ಸತ್ತುಳೆ ದೇವಪ ಹೆಗಡೆ' ಈತ 


ನ್ನ ಬಳ ಬ [a 


ತ್ತ 
೪೬" 


ಬಿದನೂರು ಸಂಸ್ಥಾನದಲ್ಲಿ ದಂಡನಾಯಕನಾಗಿ, ಸನ್ನಾಸಿಯಾದ ಎಂಬ 
ಪ್ರತೀತಿಯೊಂದಿ ಐತಿಹ್ಯ ವ್ಯಕ್ತಿಯಾಗಿ ಉಳಿದಿದ್ದಾನೆ. ಗೌಡರು ಶಿವಮೊಗ್ಗದ 
ಮಲೆನಾಡಿನ ಭಾಗದಲ್ಲಿ ಮದುವೆಯಾದದ್ದರಿಂದ ಈ ಭಾಗದ ಒಂದು 
ಐತಿಹ್ಯವನ್ನು ಇಲ್ಲ ಪರಿಚಯಿಸಲು ಸಾಧ್ಯವಾಗಿದೆ. ಜನಪದ ಐತಿ ಹ್ಯವೊಂದನ್ನು 
ಐತಿಹ್ಯಪುರುಷನೊಬ್ಬನನ್ನು ಹಿಡಿದು ಅತ್ತಇತ್ತ ಎಳದಾಡಿದಾಗ ಅನೇ 
ವಿಷಯಗಳು ಸಾಮಾಜಿಕ ರೀತಿನೀತಿ ಆಗುಹೋಗುಗಳು ಪಳೆಯುಳಿಕೆಗಳು 
ಗಮನಸೆಳೆಯುತ್ತವೆ ಎಂಬುದೇ "ಮಗನ ತಿಂದ ಮಾರಾಯನ ದುರ್ಗ. 
ಬ್ಬ ರಾಜ ಮನುಷ್ಯರ ಮಾಂಸದ ರುಚಿಹತ್ತಿ, ತನ್ನ ಮಗನನ್ನೇ ತಿಂದು 
೦ತರ ತಿಳಿದಾಗ ದುರ್ಗದಿಂದ ಹಾರಿ ಪ್ರಾಣಾರ್ಪಣೆ ಮಾಡಿಕೊಂಡಿದ್ದೇ 
ಡಕ ವಸ್ತು. ಆತ್ಮಾವಲೋಕನ ಮಾಡಿಕೊಂಡು ತನ್ನನ್ನು ಚಂಡ 
ದುರ್ಗವೇ ಒಂದು 'ಸ್ಮಾರಕವಾದಂತಿದೆ. ಹರಿಜನರಾದ ಚಿಕ್ಕಯ್ಯ ಮತ್ತು 
ರಾಜೇಗೌಡರ ನಡುವೆ ಎಲ್ಲಿಲ್ಲದ ಬಾಂಧವ್ಯ. ಇವರಿಬ್ಬರ ನಡುವೆ ಎಂದೂ 
ಜಾತಿ ಇಣುಕಿಲ್ಲ. ಆದ ಕಾರಣ ಚಿಕ್ಕಯ್ಯ ಇವರಿಗೆ ಹತ್ತಿರದವನಾಗಿ ತನ್ನಲ್ಲಿದ್ದ 
ಜಾನಪದ ಸರಕನ್ನೆಲ್ಲಾ ಇವರ ಮುಂದೆ ಚೆಲ್ಲಿದ್ದಾನೆ. ಆ ಚಿಕ್ಕಯ್ಯ ಹೇಳಿದ 
ರಾಮಾಯಣ, ಮಹಾಭಾರತ, ಸತ್ಯವ್ರತ ಈ ಮೂರು ಪುರಾಣ ಕತೆಗಳು 
ಪ್ಲಕಾವ್ಯಗಳಿಂದ ದೂರನಿಂತು ಜನಪದ ಬದುಕನ್ನು, ಅವರ ಸಂಸ್ಕೃತಿ, 
ಆಚಾರ-ವಿಚಾರಗಳನ್ನು ನಂಬಿಕೆಗಳನ್ನು ಕಲಾತ್ಮಕವಾಗಿ ಕಟ್ಟಿಕೊಡುತ್ತವೆ. ಹೆಣ್ಣಿನ 
ಮರ್ಮಾಂಗದ ಬಗ್ಗೆ ಗಂಡಿಗೆ, ಗಂಡಿನ ಮರ್ಮಾಂಗದ ಬಗ್ಗೆ ಹೆಣ್ಣಿಗೆ 
ಇರುವ ಸುಪ್ತಬಯಕೆ, ಕುತೂಹಲ ಕಾವ್ಯರೂಪದಲ್ಲಿ ಕಲಾತ್ಮಕವಾಗಿ 
ಅಭಿವ್ಯಕ್ತವಾದಾಗ ವ್ಯಕ್ತಿಯ, ಸಮಾಜದ ತ ಸ್ಥೆಯನ್ನು ತಿಳಿಯಲು 
ಸಹಾಯಕವಾಗುವುದೇ "ಗಾದೆ ಒಗಟುಗಳಲ್ಲಿ (es ಬಹ ಇವಲ್ಲದೆ 

ಮಲೆನಾಡಿನ ಪ್ರಾಣಿ ಮತ್ತು ಪಕ್ಷಿ ಜಾನಪದದ ಮನೋಧರ್ಮದ ಬಗ್ಗೆ, 
ಕಣತೂರಮ್ಮನ ಸಾಂಸ್ಕೃತಿಕ ಪರಿಚಯದೊಂದಿಗೆ ಕಣತೂರಿನ ಭಾಷಿಕ ವಿವರಣೆ, 
ಬೇಲೂರಿನಲ್ಲಿರುವ ದುರ್ಗಮ್ಮ ಕೋವಿಪೇಟೆ ದುರ್ಗಮ್ಮನಾಗಿ ಚೆನ್ನಕೇಶವನ 
ತಂಗಿಯಾಗಿರುವುದು, ಜಾನಪದ ಸಂರಕ್ಷಣೆ ಹೇಗಾಗಬೇಕೆಂಬುದಕ್ಕೆ ಜಾನಪದ 
ಜೀವಂತ ಸ೦ರಕ್ಷಣೆಯಾದರೂ ಅದು ಮೂಲಸ್ಥಿತಿಯಲ್ಲಿ ಉಳಿಯುವುದಿಲ್ಲ. 
ಅದು ಸಾಧ್ಯ ಕೂಡ ಅಲ್ಲ. ಮಾರ್ಪಾಟು ಹೊಂದುವ ಮೂಲಕ ಕಲೆಯನ್ನು 
ಉಳಿಸಿಕೊಳ್ಳಬೇಕೆಂದು ಯಕ್ಷಗಾನ ಮಾರ್ಪಾಟನ್ನು ಉದಾಹರಿಸಿದ್ದಾರೆ. 
ಹಣದಿಂದ ಜನಪದ ಕಲೆ ಉಳಿಯುವುದಿಲ್ಲ. ಪ್ರೋತ್ಸಾಹದಿಂದ ಮಾತ್ರ 
ಕಲೆ ಉಳಿಯಲು ಸಾಧ್ಯ ಎಂಬುದು ಗೌಡರ ಅಭಿಪ್ರಾಯ. ಕೊನೆಗೆ 
ಅನುಬಂಧದಲ್ಲಿ ಹೊಗಳಿಕೆಪದಗಳು, ಕಣತೂರಮ್ಮನ ಪದಗಳು ಮತ್ತು ಬಿಷ್ಟಮ್ಮನ' 
ಪದಗಳನ್ನು ಕೊಟ್ಟಿರುವುದು ಗೌಡರ ಜಾನಪದ ಚಿಂತನೆಗೆ 
ಘಟ್ಟಿತನವನ್ನೊದಗಿಸಿದೆ. ಇಂತಹ ಅಧ್ಯಯನಗಳ ಮೂಲಕ ರಾಜೇಗೌಡರು 
ಹಳ್ಳಿಯಿಂದ ನಗರದ ಕಡೆ ಮುಖ ಮಾಡಿದ್ದರೂ ಹಳ್ಳಿಯ ಆಕರ್ಷಣೆ ಅವರಿಂದ 
ದೂರವಾಗಿಲ್ಲ ಎಂಬುದು ಇಂತಹ ಕೃತಿಗಳ ಮೂಲಕ ತಿಳಿಯಲು 
ಸಾಧ್ಯವಾಗುತ್ತದೆ. “ಹಳ್ಳಿಗಾಡಿನ ಬದುಕಿನ ಅವಿಭಾಜ್ಯ ಅ೦ಗವಾಗಿ ನಿಂತಿರುವ 
ಕೆಲವು ಕುತೂಹಲಕರ ಸಂಗತಿಗಳನ್ನೆಲ್ಲ ತೆರೆದ ಮನಸಿನಿಂದ ವಿಶ್ಲೇಶಿಸುವ 
ಆಸೆಯುಳ್ಳ ಈ ಲೇಖಕರು ತಮ್ಮ ಬರಹಗಳಲ್ಲಿ ತಾವು ಆಸಕ್ತಿಯಿಂದ ಗ್ರಹಿಸಿರುವ 
ವಿವರಗಳ ನೆರವಿನಿಂದ ಮೂಲದ ಸ್ವರೂಪವನ್ನು ಅರಿಯಲು ನಡೆಸಿರುವ 
ಪ್ರಯತ್ನವನ್ನು ಕಾಣಬಹುದು” ಎಂಬ ಡಾ. ಕಾಳೇಗೌಡ ನಾಗಾವಾರ 
(ಪ್ರಜಾವಾಣಿ ಪುಸ್ತಕ ವಿಮರ್ಶೆವಿಭಾಗ) ಅವರ ಅಭಿಪ್ರಾಯ ಸಮಂಜಸವಾಗಿದೆ. 
ಈ ಕೃತಿ ಕರ್ನಾಟಕ ಜಾನಪದ ಮತ್ತು ಯಕ್ಷಗಾನ ಅಕಾಡೆಮಿಯಿಂದ ಪುಸ್ತಕ 
ಬಹುಮಾನ ಪಡೆದಿರುವುದು ಅತ್ಯಂತ ಗೌರವಪೂರ್ವಕವಾಗಿದೆ. 

ಕೋಳಿ ಮತ್ತು ತುಳಸೀಕಟ್ಟೆ : ರಾಜೇಗೌಡರ ಮೊದಲ ಕಥಾಸಂಕಲನ. 
ಆದರೆ ಗೌಡರೇ ಹೇಳುವಂತೆ ಇವು ಸಂಪೂರ್ಣಕಥೆಗಳೆಂದು ಹೇಳಲು 

ದ 


ರುವುದಿಲ್ಲ. ರಾಜೇಗೌಡರು ಗ್ರಾಮ್ಯ ಜೀವನವನ್ನು ಸೂಕ್ಷ್ಮವಾಗಿ ಕಂಡವರು. 
ಅಲ್ಲಿ ಕಂಡಂತಹ ಹಲವಾರು ಸನ್ನಿವೇಶಗಳು ಗೌಡರ ಮೂಸೆಯಲ್ಲಿ ಕರಗಿ 


ಸೃಜನಶೀಲತೆಯ ಮೆರಗನ್ನು ಪಡೆದುಕೊಂಡಿವೆ. 


ಐ 


. ಕೃತಿಂಶು ಒಳಹೊಕ್ಕು ನೋಡಿದಾಗ ಪರಂಪರೆಯನ್ನು 
ಉಳಿಸಿಕೊಳ್ಳುವಂತಹ ಕಥೆಗಳು ಇವೆ 


ಒಟ್ಟಾರೆಯಾಗಿ “ಶ್ರೀಯುತ ರಾಜೇಗೌಡರ ಬರವಣಿಗೆಯ ಶೈಲಿಯಲ್ಲಿ 
ಇರುವ ಹಸಿಯಾದ ದೇಸಿತನ ಅವರ ವಸ್ತುಚಿತ್ರಣದೊಡನೆ ಸ 
ಮಿಳಿತವಾಗುತ್ತದೆ. ಹೀಗಾಗಿ ವಿಶಿಷ್ಟವಾದ ಚಿತ್ರಗಳು ಸಹಜವಾಗಿಯೇ ಇವರ 
ಕಥೆಗಳಲ್ಲಿ ಮೈತಳೆಯುತ್ತವೆ, ಹೊಸತನವನ್ನು ತೋರುತ್ತವೆ. 


ಜಾನಪದ ಸಂಕಥನ : ಇದು ಗೌಡರ ಜಾನಪದ ವೈಚಾರಿಕ 
ಲೇಖನಗಳನ್ನೊಳಗೊಂಡ ಕೃತಿ. ಗೌಡರು ಜಾನಪದವನ್ನು ಇದ್ದಹಾಗೆ 
ತಂದಿಡುವವರಲ್ಲ. ಅದನ್ನು ಕೆದಕಿ, ಬೆದಕಿ ಅದರೊಳಗಿರುವ ಜಾನಪದ 
ಸಾಂಸ್ಕೃತಿಕಸತ್ವವನ್ನು ಹೊರಗೆಡವಿದವರು. ಇದಕ್ಕೆ ಕಾರಣ ಅವರಿಗೆ 
ಮಾದರಿಯಾಗಿರುವವರು, ಸಂಶೋಧನೆಯ ಆಳಕ್ಕೆ ಇಳಿಯುವಂತೆ 
ಮಾಡಿರುವವರೆಂದರೆ ಶಂಬಾಜೋಷಿ, ದೇವಿಪ್ರಸಾ Wi 
ೋಸಾಂಬಿಯಂತಹವರು. ಪಿತೃಸಂಸ್ಕೃತಿ ಮಾತೃಸ ೦ಸ್ಕೃತಿಯ ಯ ಬಗ್ಗೆ 
ei ಗಮನಸೆಳೆದಿರುವವರು ಶಂಬಾಜೋಷಿ. ಭೌತಿಕವಾದದ ಕಡೆ ಗಮನ 
ಸಳೆದಿರುವವರು ದೇವಿಪ್ರಸಾದ ಚಟ್ರೋಪಾದ್ಯಾಂರು ಅವರು. 
ಸಂಸ್ಥ ಹುಡುಕಾಟ ತೋರಿಸಿರುವವರು ಡಿ.ಡಿ. ಕೋಸಾಂಬಿ ಅವರು. ಈ 
ಹಿನ್ನೆಲೆಯ ಯಲ್ಲಿ ರೂಪುಗೊಂಡಿರುವುದೇ ಜಾನಪದ ಸಂಕಥನ. ರಾಜೇಗೌಡರೇ 
ಹೇಳುವಂತೆ “ಗೌರಿಹಬ್ಬವೆಂದರೇನು? ಗಣೇಶ ಚತುರ್ದಶಿ ಎಂದರೇನು? 
ಸಂಕ್ರಾಂತಿ ದಿಪಾವಳಿ ಗಳೇನು? ಸ ಸುಬ್ಬಪ್ಪನಾರು? ಹೀಗೆಲ್ಲಾ ಪ್ರಕೃತಿಯ ದೇಹಕ್ಕೆ 
ಪುರುಷನನ್ನು ಹೊಂದಿಸುತ್ತಾ pe ವಿಸ್ಮಯ, ಆನಂದ « ಷಿ ಕಗಳನೆಲ್ಲಾ 

ಜೋಡಿಸುತ್ತಾ ತುಂಡಾಗಿಸುತ್ತಾ ಮನುಷ್ಯನ ಏಳು-ಬೀಳು, ಹುಟ್ಟು-ಸಾವು 
ಜೀವನಕ್ರಮಗಳನ್ನು ಚಿಂತಿಸುವ ಕ್ರಿಯೆ ಜಾನಪದವಲಯದಲ್ಲಾಗಬೇಕು. 
ಜಾನಪದ ಅಧ್ಯಯನ ಕೇವಲ ಸಾಮಗ್ರಿ ತರುವುದಲ್ಲ. ತಂದ ಸಾಮಗ್ರಿಯನ್ನು 
ವಿಶ್ಲೇಷಿಸುವುದಷ್ಟೇ ಅಲ್ಲ, ಸುಬ್ರಹ್ಮಣ್ಯದ ಕುಕ್ಕೆ ವೊಳಗೇನಿದೆ ಎದು ಬಗ್ಗಿ 
ನೋಡುವ ಕ್ರಿಯೆಯೂ ಆಗಬೇಕು. ಹುತ್ತದೊಳಗಿರುವ ನಾಗಪ್ಪ ಹಾಲೆರೆವ 
ನಾರಿಯ ಕೈಕಚ್ಚುವುದಿಲ್ಲ. ಗೆದ್ದಲು ಗೂಡಲ್ಲಿ ಸೇರಿಕೊಂಡಿರುವ ನಾಗಪ್ಪಂದಿರು 
ಬೆದರಿಸುತ್ತಾರಷ್ಟೇ... ಮಾರಿ ಕೇವಲ ಬ್ರಾಹ್ಮಣಹೆಣ್ಣೆ? ಅವಳು ಇಡೀ ಮಾತೃ 
ಸಮಾಜದವರಿಂದಲೇ ಕತೆಹೇಳಿಸುತ್ತಿರುವ ಪಿತೃಸಮಾಜದ ಹುನ್ನಾರವನ್ನು 
ಗುರುತಿಸಬೇಕು. ಇಂಥ ಪ್ರಯತ್ನಗಳನ್ನು ಇಲ್ಲಿನ ಲೇಖನಗಳಲ್ಲಿ ಪ್ರಸ್ತಾಪಿಸಿದ್ದೇನೆ” 
ಹೀಗೆ ಗೌಡರು ಸಂಸ್ಕೃತಿಯ ಶೋಧಕರ ಜಾಡುಹಿಡಿದು ಹೊರಟಿರುವುದು 

ವರ ಮಾತುಗಳಿಂದಲೇ ತಿಳಿಯುತ್ತವೆ. ಅವರ ಅಧ್ಯಯನ ಮಾದರಿಯನ್ನು 


ತ 
ಸಷಪಡಿಸುತವೆ. 
ಒಬ ಲು ಎಬಿ 


ಈ ಕೃತಿಯಲ್ಲಿ ಹದಿಮೂರು ಲೇಖನಗಳಿದ್ದು, ಅವುಗಳಲ್ಲಿ ಸಾಂಸ್ಕೃತಿಕ 
ಹುಡುಕಾಟದ ಪ್ರಯತ್ನ, ಪ್ರಕೃತಿ ದೇಹಕ್ಕೆ ಪುರುಷನನ್ನು ಹೋಲಿಸುತ್ತಾ ಮನುಷ್ಠನ 
ಏಳು-ಬೀಳುಗಳನ್ನು, ಹುಟ್ಟು-ಸಾವುಗಳನ್ನು ದೇಶೀಯ ಹಾಗೂ ವೈಚಾರಿಕ 
ನೆಲೆಯಲ್ಲಿ ಚಿಂತಿಸಿರುವುದನ್ನು ಕಾಣಬಹುದು. ಮೊದಲ ಲೇಖನ 
ದಾಸವಕ್ಕಲಿಗರನ್ನು ಕುರಿತದ್ದಾಗಿದೆ. ದಾಸಒಕ್ಕಲಿಗರ ಆಚಾರ-ವಿಚಾರ, 
ಸಂಪ್ರದಾಯ-ಪದ್ಧತಿಗಳನ್ನು ತಿಳಿಸುವುದರೊಂದಿಗೆ ಶೈವಸಂಪ್ರದಾಯ ವೈಷ್ಣವ 
ಸಂಪ್ರದಾಯಕ್ಕೆ ಹೊರಳಿರುವ ವಿಚಾರ ಇದೆ. ಚಾರಿತ್ರಿಕ ಸಂಘರ್ಷದಲ್ಲಿ 
ಶಿವನಿಗೂ ವಿಷ್ಣುವಿಗೂ ಮಾರಾಮಾರಿಯಾಗಿವೆ. ಅದೇ ಶಂಕರಾಚಾರ್ಯನಿಗೂ 
ರಾಮಾನುಜಾಚಾರ್ಯನಿಗೂ ಯುದ್ಧವಾಗಿರುವುದನ್ನು ಪ್ರಸ್ತಾಪಿಸುತ್ತಾ, ಹಂಪೆ 
ಹಾಳಾಗಿದ್ದು ಶೈವ ಮತ್ತು ವೈಷ್ಣವ ಸಂಘರ್ಷಣೆಯಿಂದಲೇ ಹೊರತು, ಚರಿತ್ರೆ 
ಹೇಳುವಂತೆ ಮುಸಲ್ಮಾನರಿಂದ ಅಲ್ಲ ಎ೦ಬ ವಾದವನ್ನು ಮುಂದಿಡುತ್ತಾರೆ. 
ದಾಸಒಕ್ಕಲಿಗರು ಮುಳ್ಳು(ಗಂಗಡಿಕಾರ) ಒಕ್ಕಲಿಗರಿಗಿಂತ ಕೆಲವು ದೃಷ್ಟಿಯಲ್ಲಿ 


೪ 


ಡಾ. ರಾಜೇಗೌಡ ಹೊಸಹಳ್ಳಿ 23 


ಭಿನ್ನವಾಗಿದ್ದು, ದಾಸಒಕ್ಕಲಿಗರಲ್ಲಿಯೂ ದಳಬಾಯಿದಾಸ ಮತ್ತು 
ದಳವಾಯಿದಾಸ ಎಂಬ ಪಂಗಡಗಳಿದ್ದರೂ ಈ ಎರಡಕ್ಕೂ ಅಂತಹ 
ವೃತ್ಯಾಸವಿಲ್ಲ ಎ೦ಬುದನ್ನು ತಿಳಿಸುತ್ತಾರೆ. ಹರ-ಹರಿಗಳ ವೈದಿಕ ತಿಕ್ಕಾಟದಲ್ಲಿ 
ಈಟಿ ಅಥವಾ ತ್ರಿಶೂಲಗಳು ಅಡ್ಡ, ಉದ್ದವಾಗಿ ಹ ಅಥವ ಎದ್ದು 
ನಾಮ, ವಿಭೂತಿಗಳಾಗಿ ಉಳಿದಿರುವುದನ್ನು ಸ್ಪಷ್ಟಪಡಿಸುತ್ತಾ ವಿಭೂತಿ ಮುಳ್ಳು 
ಜನರ, ನಾಮ ದಾಸಬಒಕ್ಕಲಿಗರ ಲಾಂಧನವಾಗಿರುವುದನ್ನು ತಿಳಿಸಿದ್ದಾರೆ. ಚ 
ಮಾತೃಮೂಲದ್ದು ಎಂದು ಹೇಳುತ್ತಾ, ಹುಟ್ಟಿನಂತೆ ಸ ಸಾವು ಕೂಡ ಒಂದು 
ನೈಸರ್ಗಿ ಕ ಕ್ರಿಯೆ. ಸಾವು ಅದೊಂದು ಸಂಸ್ಕಾರ, ದೇಹ ಅದೊಂದು ಸಹಜ 
ಕ್ರಿಯೆ. ದೇಹರಸ, ವೃಕ್ರರಸಗಳೆರಡು ಅಂದಿನ ಸಮಾಜದ ಮೂಲ ಪ್ರತೀಕಗಳು. 
ಮಾತೃವಿನ ದೇಹರಸ ಎರಡು. ಒಂದು ಫಲ ಮೂಲದ ಮುಟ್ಟು, 
ಸತರ ಯರು ಫಲ ಬಿಟ್ಟನಂತರದ ಎದೆಹಾಲು. ವೃಕ್ಷ ಮೂಲದ್ದು ಮದ್ಯ. 
ಈ ಎದೆಹಾಲು ಮತ್ತು ಮದ್ಯಕ್ಕೆ ರವರು ಹೇಳುತ್ತಾ 
ಮಾತೃಮೂಲವನ್ನು, ಅದರ ಸಂಬಂಧಗಳನ್ನು ಹುಡುಕುತ್ತಾರೆ. ಮದ್ಯ, 
ಮಾಂಸ, ಮಿಥುನಗಳು ಸಮಾಜದ ಅಂಗೀಕಾರ ವಿಧಾನಗಳು. ಆದ್ದರಿಂದಲೆ 
ಸತ್ತಾಗ ದಾಸಬಕ್ಕಲಿಗರಲ್ಲಿ ಪೂಜೆಗೆ ಮಾಂಸ ಮತ್ತು ಮದ್ಯವನ್ನು ವಿಶೇಷವಾಗಿ 
ಸುವುದನ್ನು ಹೇಳುತ್ತಾರೆ. ವ್ಯಕ್ತಿ ಸತ್ತಾಗ ಒಂದು ಕಥಿ ಸಂಸ್ಕೃತಿ 
AR ಹೂಳುವ ಸಂಸ್ಕೃತಿ. ಈ ಎರಡು ಸಂಸ್ಕೃತಿಗಳು ಎಲ್ಲಾ ಕಡೆ 
ಇದ್ದು, ಒಂದು ಪಿತೃಮೂಲದ್ದು, ಮತ್ತೊಂದು ಮಾತೃಮೂಲದ್ದು. ಬ್ರಾಹ್ಮಣರ 
ಸುಡುವಪದ್ಧತಿ ಪಿತೃಮೂಲದ್ದಾದರೆ, ಜನಪದರ ಹೂಳುವ ಸಂಸ್ಕೃಶಿ 
ಮಾತೃ ಮೂಲದ್ದು ಎ೦ದು ಸ್ಪಷ್ಟಪಡಿಸುತ್ತಾ, ತೌಲನಿಕ ಅಧ್ಯಯನಕ್ಕೆ ಸಾಂಸ್ಕ ತಿಕ 
ಮಿಶ್ರಣ ಎಲ್ಲೆಲ್ಲಿ ಆಗಿದೆ ಎಂಬ ; ಜಾಡನ್ನು ಹಿಡಿಯುವ ಪ್ರಯತ್ನ MA 
"ಸಾವು: ಮಾತೃಮೂಲದ ಜಾನಪ ದೀಯ ಚಿಂತನೆ” ಎಂಬಲ್ಲಿ ಚರ್ಚಿಸಿದ್ದಾರೆ. 
“ಕರ್ನಾಟಕದ ಜಾನಪದ ಆಟಗಳು' ಎಂಬಲ್ಲಿ ಹಳ್ಳಿಗಾಡಿನ ಎಲ್ಲಾ ಜನಪದ 
ಆಟಗಳನ್ನು ಪರಿಚಯಿಸುತ್ತಾ ಜಗತ್ತಿನ ಪ್ರಕೃತಿಯನ್ನು ದೇಹ ಪ್ರಕೃತಿಯೊಡನೆ 

ಸಮನ್ವಯಗೊಳಿಸಿದುದನ್ನು ತಿಳಿಸಿ, ಸಂಸ್ಕ ತಿಯನ್ನು ಒಡೆದು ಮತ್ತೆ ಕಟ್ಟುವ 
ಪರಿಕಲ್ಪನೆ ಜನಪದ ಅಧ್ಯಯನವೆಂದು ಸಾಂಸ್ಕ ಫಿಕವಾದ ಚಿಂತನೆಗೆ 
ತೊಡಗಿದ್ದಾರೆ. "ನಾಗರ ಪಂಚಮಿ'ಯನ್ನು es ಒಂದು ಜನಪದ 
` ಕಥೆಯ ಮೂಲಕ ಸಾದರಪಡಿಸಿ, ಗ್ರಾಮೀಣ ಸಮಾಜದಲ್ಲಿ ಅಚರಣೆಯೊಂದು 
ಲೈಂಗಿಕಸ ೦ಜ್ಞೆಯೊಂದಿಗೆ ಹಾಸ್ಕಲೇಪ ಪಡೆದುಕೊಳ್ಳುವುದನ್ನು ನೋಡಿದಾಗ 
Ba ಆಚರಣೆಯ ಜೊತೆಗೆ ಅಧ್ಯಯನದ ವಸ್ತುವಾಗುವುದನ್ನು ಕೂಡ 
ಗಮನಿಸಬಹುದಾಗಿದೆ. ಇಲ್ಲಿ ಬ 208 ತಡಕಾಟಗಳು ಇರುವುದನ್ನು 
ಐತಿಹ್ಯ-ಪುರಾಣ, ಚಾರಿತ್ರಿಕಹಿನ್ನೆಲೆಯಲ್ಲಿ ಕೌಲೇದುರ್ಗದ 
ಹಿನ್ನೆಲೆಯನ್ನು ತಿಳಿಸುತ್ತಾ ಈ ಪದದ ಅರ್ಥನಿಷ್ಟತ್ತಿಯನ್ನು ತಿಳಿಸಿ ಅದು 
ಮಾತೃಸಂಸ್ಕೃ ತಿಯನ್ನು ನಿರ್ದೇಶಿಸುವುದನ್ನು ಹೇಳುತ್ತಾರೆ. ದಂಡಿನ ಮಾರಿಯ 
ಬಗ್ಗೆ ವಿವರಣೆ ನೀಡುತ್ತಾ “ಈ ಮಾರಿ ಹಿಂದೊಮ್ಮೆ ಬ್ರಾಹ್ಮಣ ಕನ್ಯೆಯಾಗಿದ್ದು 
ತ್ತಿಲ್ಲದೆ ಮಾದಿಗನನ್ನು ಮದುವೆಯಾಗಿ ಮಕ್ಕಳಾಗಿ ವಿಷಯ ತಿಳಿದು 
ವಳಿಂದಲೇ ದುರ್ಗಿರೂಪದಲ್ಲಿ ಕೊಲ್ಲಲಡುವಾಗ ಮಾದಿಗನು ಕೋಣನ 
ಹೊಟ್ಟಿ ಸೇರಿದರೂ ಬಿಡದೆ ಹತನಾದವನು” ಎಂಬುದಾಗಿ ಅದೊಂದು 
ಸಾಂಸ್ಕೃತಿಕ ಘಟ್ಟವೆಂದು ಸ್ಪಷ್ಟಪಡಿಸುತ್ತಾ ಮೂಲಜಗತ್ತನ್ನು ಕತ್ತಲಲ್ಲಿ ತಡಕಿ 
ಬೆಳಕಿನಲ್ಲಿ ನೋಡುವ ಕೆಲಸವನ್ನು ಮಾಡಿದ್ದಾನೆ. “ಜಾನಪದ ಮತ್ತು ಹಿಂಸೆ' 
ಹೊಟ್ಟಿಪಾಡಿಗಾಗಿ ಮನುಷ್ಯ ಹಿಂಸಾಪ್ರಾಣಿಯಾದರೆ, ಪುರುಷ ಸ್ತ್ರೀಗೆ hss 
ಹಲವಾರು ಹಿಂಸೆಗಳು ಮಾನಸಿಕ ಹಿಂಸೆಗಳು ಮುಂತಾದವುಗಳನ್ನು ಜಾನಪ 
ಹಿನ್ನೆಲೆಯಲ್ಲಿ ಪುರಾಣಗಳ ನಿದರ್ಶನಗಳೊಂದಿಗೆ ತಿಳಿಸಿ, ಪ ಆವಳ 
ಪುರುಷ ತಾನು ಮೇಲು ಎಂದು ಬಲಾತ್ಕಾರವಾಗಿ ಹಿಂಸೆಯಿಂದ ಸಾಧಿಸಿದ್ದೇ 
ಮಾತೃಪ್ರಧಾನ ಕುಟುಂಬ ನಶಿಸಲು ರಜಕ ಹಿಂಸೆ ಮಾಂಸ 
ಕತ್ತರಿಸುವ ಕಟುಕನ ಕೈಯಲ್ಲಿಲ್ಲ. ಗಿಳಿಪಾಠ ಓದುವ ವಿದ್ಯಾವಂತರಲ್ಲಿ 
ಅಡಗಿರುವುದನ್ನು ತ ತಿಕ ಹಿನ್ನೆಲೆಯಲ್ಲಿ ಚರ್ಚಿಸಿದ್ದಾರೆ. "ಗ್ರಾಮೀಣ 

ಘಟ್ಟವನ್ನು ಪ್ರತಿಬಿ೦ಬಿಸುವುದರೊಂದಿಗೆ ಮಾತೃ ಮತ್ತು ಪಿತೃ ಸಂಸ್ಕೃತಿಗಳ 

ಸಂಘರ್ಷವನ್ನು ಕಾಣಬಹುದು ಎಂಬುದನ್ನು "ಜನಪದ ಕತೆಗಳಲ್ಲಿ ಜಾಣತನ' 

ಸಮಾಜ ಜಾತಿ, ವರ್ಣಗಳ ಹೆಸರಿನಲ್ಲಿ ನಲುಗಿಹೋಗಿರುವುದನ್ನು ಗೌಡರು 
ಖಾರವಾಗಿಯೇ ಪ್ರತಿಕ್ರಿಯಿಸುತ್ತಾರೆ. ಜನಪದ ಸಮಾಜವು ಹಿಂದೂಗಳಲ್ಲ. 
ಜನಪದರು ಭಾರತೀಯರು ಎ೦ಬ ವಿಶಾಲ ಮನೋಭಾವವನ್ನು ವ್ಯಕ್ತಪಡಿಸುತ್ತಾ 
ಜನಪದರು ಮಾತೃಸಮಾಜದ ಮಕ್ಕಳು, ಜನಪದೇತರರು, ಪಿತೃಸಮಾಜದ 
ಅಗ್ನಿ ಪುತ್ರರು ಎಂಬ ಛಡಿಯೇಟುಗಳನ್ನು ನೀಡುತ್ತಾರೆ. ಒಂದು ಪರಂಪರೆ, 
ಪ್ರಾಚೀನತೆ, ಮೌಲ್ಯಗಳ ಸಾಕಾರವೇ "ಉದೇವಾರದ ಮನೆ'. ಆದು ಮನೆಯಲ್ಲ, 
ಬಾಳಿ ಬದುಕಿದವರ ಕತೆಹೇಳುವ ಚಂದದ ಮನೆಯಾಗಿದ್ದು, ವಾಸ್ತು ಅಧ್ಯಯನಕ್ಕೆ 
ಅನುಕೂಲವಾದ ಆಕರವಾಗಿದೆ. "ಮನೆ' ಮಾನವನ್ನು ಅಳೆಯುವ ಮಾನದಂಡ 
ಎಂಬುದು ರಾಜೇಗೌಡರ ಅನಿಸಿಕೆಯಾಗಿದೆ. ಪುರಾಣ, ಐತಿಹ್ಯ, ಚಾರಿತ್ರಿಕ 
ಮತ್ತು ಭಾಷಿಕ ಹಿನ್ನೆಲೆಯಲ್ಲಿ ವಿಶ್ಲೇಷಿಸಿರುವ ಲೇಖನವೇ "ಹಾಸನ ಜಿಲ್ಲೆಯ 
ಸ್ಥಳನಾಮಗಳು” ಎಂಬುದು. ಜೀವನದ ಪ್ರಧಾನ ಲೀಲೆಗಳಾದ ಕಾಮ, 
ಪ್ರೇಮಗಳನ್ನು ಕುರಿತು ಪಾಠಹೇಳುವವೆ "ಗಾದೆಗಳ ಗರ್ಭದೊಳಗೆ' ಎಂಬುದು. 
ಇಲ್ಲಿ ಗಾದೆಗಳು ಮುಖಕ್ಕೆ ರಾಚಿದಂತೆ ಕಂಡರೂ ನೀತಿ ಗರ್ಭದೊಳಗೆ 

ಡಗಿರುವುದು ಮೌಲ್ಯಯುತವಾಗಿದೆ. "ದಾಸಪ್ಪನ ಕಥೆಗಳಲ್ಲಿ' ಊರೂರು 
ತ್ತುವ ದಾಸಯ್ಯ ಸಿಕ್ಕಸಿಕ್ಕ ಹೆಂಗಸರೊಡನೆ ಲೆ ಂಗಿಕ ಸಂಪರ್ಕ ಬೆಳೆಸು 
ಅಸಹಜವಲ್ಲದಿದ್ದರೂ 'ದಾಸಯ್ಯನ ಮೂಲಕ ಹ ಸಮಾಜ ಅ ಘಡ 
ಸೇವಡಿಗೆ ಒಳಗಾಗಿರುವುದನ್ನು ಕಾಣಬಹುದಾಗಿದೆ. 


ಸ್ಯ 


| 


ಹೀಗೆ "ಜಾನಪದ ಸಂಕಥನ' ಕೃತಿಯು ರಾಜೇಗೌಡರ ಮಾತ್ಮ 
ಸತಿಯ ಮೂಲ ಹುಡುಕಾಟವನ್ನು ಚರ್ಚೆಗೊಳಪಡಿಸುವ ರೀತಿಗೆ, ಕೃ 
ಮುನ್ನುಡಿ ಬರೆದಿರುವ ಡಾ.ಹಿ.ಶಿ. ರಾಮಚಂದ್ರಗೌಡರ “ಹಿಂದೆ, ಈ a 
ರಾಜೇಗೌಡರನ್ನು ಗಮನವಿಟ್ಟು ಓದಲಿಲ್ಲವಲ್ಲ ನಾನು. ಏನು ಪ್ರಮಾದವಾಯಿತು 
ಹತ್ತರ ಜೊತೆಗೆ ಹನ್ನೊಂದು ಮಾಡಿಬಿಟ್ಟೆನಲ್ಲ. ಬಾಯಿಬುಡುಕರ ಮಧ್ಯ 
ಮೌನಿಯ ಧ್ವನಿ ಮಹತ್ನಕಾಣಲಿಲ್ಲ. ಮಾಯೆಕವಿಯಿತಲ್ಲ. ಈ ಬೆಳ್ಳನೆ 
ಮುಖದ ನಗುವ ಹಲ್ಲುಗಳ ಗೌಡರು ಏನು ಬರೆದಾರೆಂದರೆ ಸೂ 
ಚಂದ್ರರ ಹಿಡಿದು ಆಟವಾಡಿಸಬಹುದೆ? ಜಾನಪದ ಜಗತ್ತಿನ ಜೋಗತಿ 
ಲದಿಂದ ನಮ್ಮಗಳ ಶೀಲವ ಬದಲಿಸಿಬಿಡಬಹುದೆ? ಎಲ್ಲಿಂದೆಲ್ಲಿಗೆ. 
ಸಂಸ್ಕೃತಿಯ ಸುಳಿವುಗಳ ಹಿಡಿದು ತಡವುತ್ತಾ ವೇದಗಳ ಅಗೆವ ಅಗೆದು 
ಮುಗ್ಗುಲು ಜೋಳವ ಒಗೆದು ಹೆಣ್ಣುಗಳ ಜೀವದ್ರವ್ಯವ ಹರಿಸಿ ಜನಪದವ 
ತಂಪಾಗಿಸುವ ಜಲ-ಅಗ್ನಿಗಳ ದಿಬ್ಮವ ಹರಿದು ಈ ಓದು-ಬರಹ; ಆಳ 
ಅಗಲ. ಕೋಣೆ ಸ ಬ್‌ ಸಿಡಿವ ಪಟಾಕಿಗಳ ಪುಳಕ. 
ಜಾನಪದವ ಹುಡುಕಿ ಸ್ಮಶಾನದ ಕಡೆಗೆ ಹೊರಡದೆ, ಪ್ರಾಕೃತ ಪ್ರಭುತ್ವವ 
ಇ೦ಡಾಡದೆ, ಮೆಡಗಾರಿಕೆಯ ಜಾತಿಃ ೈಭವಗಳಲ್ಲಿ ತಲ್ಲೀನನಾಗದೆ, ಇರವಿನ 
ಪರಿಯಲಿ ಇರುವ ಪುಳಕಗಳ ಸಂಜೀವಗೊಳಿಸುವ ಈ ಸಾಧಕನ ನೋ ಯ್ಕ್‌ 
ಎಂಬ ಮಾತುಗಳು ರಾಜೇಗೌಡರ ಕೆಲಸದ ಬಗ್ಗೆ ಮೆಚ್ಚುಗೆಯನ್ನು 
ವ್ಯಕ್ತಪಡಿಸುವಂತಹವುಗಳಾಗಿವೆ. ಒಟ್ಟಿನಲ್ಲಿ ಈ ಕೃತಿ ಸಂಸ್ಕೃತಿಯ 
ಚರ್ಚೆಯೊಂದಿಗೆ ವೈಚಾರಿಕತೆಯನ್ನು ಒಳಗೊಂಡಿರುವ ಮಾತೃಮೂಲ 
ಸಂಸ್ಕೃತಿಯ ಅಧ್ಯಯನವಾಗಿದೆ. 

ಲ ಡ್‌್‌ ಣಾ ಧ್ರ ಛು 
ಡಾ. ಬೆಸಗರಹಳಿ ರಾಮಣ್ಣನವರ ಪಬಾವ ಸೂಕಾ ತಿಸೂಕ ವಾಗಿ 
೪ ಣ ಇ ಖಕ ಆ 
ಬೆರೆತುಕೊಂಡಿರುವುದನ್ನು ಕಾಣಲು ಸಾಧ್ಯವಿದೆ. ಗ್ರಾಮೀಣ ಸಮಾಜದ 


ಹೊಲಗಡ್ಡಿಗಳ, ಮನೆ, ಕಣ ಹೀಗೆ ಬದಲಾಗುತ್ತಿರುವ ಸಾಂಸ್ಕೃತಿಕತೆಯನ್ನು, 
ಸಮಾಜವನ್ನು ಗೌಡರು ಕಥೆಗಳ ಮೂಲಕ ಕಂಡಿದ್ದಾರೆ. ಚಾರಿತ್ರಿಕ 

ಲಾಟಗಳನ್ನು ಗುರುತಿಸಿದ್ದಾರೆ. ಬದಲಾಗುವ ಸಮಾಜದ ಪ್ರತಿನಿಧಿಯೂ 
ies 


ತಾಳಬಂದೋ..... ತಂಬೂರಿ ಬಂದೋ : ಈ ಕೃತಿ ರಾಜೇಗೌಡರ 
ಸಂಶೋಧನೆಯ ಫಲ. ಇದು "ತಂಬೂರಿ ಜಾನಪದ ಸಂಪ್ರದಾಯದ 
ಸಾಹಿತ್ಯ-ಒಂದು ಸಾಂಸ್ಕೃತಿಕ ಅಧ್ಯಯನ' ಎಂಬ ವಿಷಯ ಕುರಿತು ಬೆಂಗಳೂರು 
ವಿಶ್ವವಿದ್ಯಾನಿಲಯಕ್ಕೆ ಸಲ್ಲಿಸಿದ ಪಿಎಚ್‌.ಡಿ. ಮಹಾಪ್ರಬಂಧ. ರಾಜೇಗೌಡರ 
ಕೇವಲ ಪದವಿಗಾಗಿ ಸಂಶೋಧನೆ ಮಾಡಿದವರಲ್ಲ. ತಮ್ಮ ಸ್ಥಳೀಯ ನೆಲ 
ಜಾನಪದಸಂಸ್ಕ ತಿಯನ್ನು ಸೃಜನಶೀಲರಾಗಿ ನೋಡಿದವರು. ೦ದು 
ಸಾಂಪ್ರದಾಯಿಕ ಚೌಕ ಕಟ್ಟನ್ನು ಮೀಧಿ ಜನಾಂಗವೊಂದರ ಧಾರ್ಮಿಕ, ಸಾಮಾಜಿಕ, 
ಲೌಕಿಕ ಚರ್ಚೆಯಲ್ಲಿ ತೊಡಗುತ್ತಾ ತಂಬೂರಿಯವರ ಪೂರ್ಮೇತಿಹಾಸಗಳನ್ನು 
ಎಶ್ಲೇಷಿಸಿದ್ದಾರೆ. ಅವರ ಶೈವಪಂಥದ ನಡವಳಿಕೆ, ಆಚಾರ ವಿಚ ಕಾರಗಳನ್ನು, 


ಸಾಹಿತ್ಯ ಸಾಮಾಜಿಕ, ಪೌರಾಣಿಕ, ಐತಿಹ್ಯ ಸಂಬಂಧಾರ್ಥಕ, ಬದುಕಿನ ನೀತಿ 
ಮೂಲದ ಕಾವ್ಯಗಳಾ ಾಗಿರುವುದನ್ನು ಕೂಲಂಕಷವಾಗಿ ಬಿಡಿಸಿ ನೋಡಿದವರಲ್ಲಿ 

ರಾಜೇಗೌಡರು ಪ್ರಮುಖರಾಗುತ್ತಾರೆ. ಈ ಕೃತಿಯನ್ನು ಗಮನಿಸಿದಾಗ ಗೌಡರ 
ಹಿಂದಿನ ಆಲೋಚನೆಗಳು, ಚಿಂತನೆಗಳೆಲ್ಲ ಹೊಸರೂಪ ಪಡೆದು ಈ 
ಅಧ್ಯಯನದಲ್ಲಿ ಪ್ರಕಾಶಿತವಾಗಿವೆ. ವಕ್ಷಗಳಿಂದ ತಂಬೂರಿ ಸಾಹಿತ್ಯವನ್ನು 
ಸಂಗ್ರಹಿಸಿ ಆಚರಣೆಗಳ ಹಿನ್ನೆಲೆಯನ್ನು ಗುರುತಿಸುತ್ತಾ ಹೊಸಅಂಶಗಳ ಕಡ 
ಗಮನಸೆಳೆಯುತ್ತಾರೆ. ತಂಬೂರಿಯವರ ಹಾಡಿನ ಧಾಟಿಗಳನ್ನು ಗುರುತಿಸುತ್ತಾ 
ಹೊಸಗ್ರಹಿಕೆಯತ್ತ ಸಾಗುತ್ತಾರೆ. ಇದುವರೆಗೆ ಕೇವಲ ಮೂರ್ನಾಲ್ಕು 
ಧಾಟಿಗಳಿಗಷ್ಟೇ ನಮ್ಮ ವಿದ್ವಾಂಸರು ತೃಪ್ತಿಪಟ್ಟುಕೊ೦ಡು ಸೀಮಿತವಾಗಿದ್ದಾಗ, 
ಅದನ್ನು ಒಡೆದುನೋಡುತ್ತಾ ಸುಮಾರು ಅರವತ್ತು ಧಾಟಿಗಳಿವೆ ಎಂದು 
ನೋಡಿರುವುದು ಸಂಶೋಧನೆಯ ಹೊಸಧಾಟಿಗೆ ಸಾಕ್ಷಿಯೂ ಆಗುತ್ತದೆ. 


ರಾಜೇಗೌಡರು ಸಂಶೋಧನೆಯ ದಾರಿಯಲ್ಲಿ ಹೊರಟಾಗ ಅವರಿಗೆ 
ವಿಶೇಷವಾಗಿ ಕಂಡವರು ತಂಬೂರಿ ಸ೦ಪ್ರದಾಯದ ಎಡಗೈನವರು ಎಂದು 
ಕರೆಸಿಕೊಳ್ಳುವ ಮಾದಿಗರು. ಈ ಮಾದಿಗರು ಒಂದು ಕಾಲದಲ್ಲಿ 
ದೇವಾಲಯಗಳಲ್ಲಿ ಪೂಜಾರಿಗಳಾಗಿದ್ದವರು. (ಇದಕ್ಕೆ ಸಾಕ್ಷಿ ಎಂಬಂತೆ 
ಹಾಸನ ತಾಲ್ಲೂಕಿನ ತಂಬೂರಿಗೆ ಹೆಸರುವಾಸಿಯಾದ ಕಬ್ಬಳಿಗ್ರಾಮ ಹಾಗೂ 
ಮದ್ದದ ಕರೆ ಬೀರಣ್ಣನ ದೇವಾಲಯಗಳಲ್ಲಿ ಇಂದಿಗೂ ಮಾದಿಗರೆ 
ದೇವಾಲಯದಲ್ಲಿ ಪೂಜೆಮಾಡುವುದುಂಟು. ಆದರೆ ಅದೆಲ್ಲ ಸೀಮಿತ) 
ಆದರೆ ಗೌಡರು ಒಮ್ಮೆ ಮೇಲುಸ್ತರದಲ್ಲಿ ಗರ್ಭಗುಡಿಗಳಲ್ಲಿದ್ದವರು ತಮ್ಮ 
ಸ್ಥಾನಕ್ಕೆ ಚ್ಯುತಿಬ೦ದಾಗ ಎಂತಹ ಅನಾಹುತಗಳಾಗಿವೆ ಎಂಬುದನ್ನು ಕೂಡ 
ಎಸ್ವತವಾಗಿ ಚರ್ಚಿಸಿದ್ದಾರೆ. ಅದೇ ಮಾದಿಗರು ರಾಜೇಗೌಡರ ಗಮನವನ್ನು 
ವಿಶೇಷವಾಗಿ ಸೆಳೆದಿರುವುದು ಈ ಅಧ್ಯಯನದಲ್ಲಿ ಕಾಣುತ್ತದೆ. ಅವರೇ 
ಹೇಳುವಂತೆ “ಇಪ್ಪತ್ತನೆಯ ಶತಮಾನವು ಎತ್ತಿನಗಾಡಿಯನ್ನು ಸೆಟಿಲೈಟಾಗಿ 
ತಂತ್ರಜ್ಞಾನದ ಕುದುರೆಯಾಗಿ ಪರಿವರ್ತಿಸಿದ ಕಾಲ. ನಮ್ಮೂರ ಹತ್ತಿರ 
.ಎಡಗೈನವರು ಮನೆಕಸ ಗುಡಿಸಲೆಂದು ನಮ್ಮಂತಹವರಿಗೆ ಈಚಲು ಪೊರಕೆ 

ಗಿರಕಿಮೆಟುಹಾಕುವ ನಮಪನಂತವರಿಗೆ ಪೇಟೆಮಾದಿಗರು ಮೆಟ್ಟು ಹೊಲಿದು 


ಕೊಡುತ್ತಿ ರು. ಅದೆಲ್ಲ | ನನ್ನ ಎಳೆಮನಸಿಗೆ ಭಾರೀ ಕೈಗಾರಿಕೆ, ಅಪರೂಪದ 
ಮಾಂತ್ರಿಕ ವಸ್ತುಗಳಾಗಿ ಕಾಣುತ್ತಿದ್ದವು. ಒಂದೇ ಕುಲದ ಇ? ಉಪಭೇದ 
ತಿಳಿದಿರಲಿಲ್ಲ. ಅದೇ ಎಡಗೈ ಪೂಜಾರಿಗಳು ಶೃಂಗಾರದ ಅಡ್ಡೆ ಹೂಡಿ ಬೆಳ್ಳಿ 
ಮುಖದ ಮಾರಮ್ಮನ ಹೊತ್ತು ಅರೆಬಡಿದು ಹಾಡಿ ಹೊಗಳಿ ನನ್ನಂತಹವರನ್ನು 
ಮಂತ್ರಮುಗ್ಗರಾಗುವಂತೆ ಮಾಡಿಬಿಡುತ್ತಿದ್ದರು. ಬತ್ತದ ಭಿಕ್ಷೆಗಿಂತಾ ಏಲಕ್ಕಿ 
ಭಿಕ್ಷೆಯಲ್ಲಿ ಇ ಫಾಯಿದೆ ಹೆಚ್ಚೆಂದು ತಂಬೂರಿ ಹಿಡಿದು ತಾಳ ಸುತ್ತ PM 
ಅವರಿಂದ ನನ್ನ ಮನದಾಳದಲ್ಲಿ ಅನುಭವ ಮೈದುಂಬಿರಬೇಕು! ನಮ್ಮಪ್ಪನ 
ಜೋಡೆತ್ತು ನಮ್ಮ ಮನೆಯಲ್ಲೇ ಮುದಿಯಾದವು. ಗಾಂಧಿ ಸಾಮ್ರಾಜ್ಯ 
ಮುಗಿದ "ಮೇಲೆ. " ನನ್ನಪ್ಪನಂತರವರಿಗೇನು ಕೆಲಸ! ನಮ್ಮನೆಗೆ ರಾಮರಾಜ್ಯ 
ಬರಲಿಲ್ಲ” ಎಂದು ಅತ್ತ ಅನುಭಾವ ಪರಂಪರೆಯ ಕಡೆಗೆ, ಇತ್ತ ಅನುಭಾವಿ 
ಸೂಕ್ಷ್ಮತೆಯ ಕಡೆಗೆ ತಮ್ಮ ಗಮನ ಹರಿದಿರುವುದರ ಬಗ್ಗೆ ಹೇಳಿಕೊಳ್ಳುತ್ತಾರೆ. 
ಮೈಸೂರು, ಚಾಮರಾಜನಗರಗಳ ಕಡೆ ಮಂಟಿಸ್ತಾಮಿ, ಮಲೆ ಮಾದೇಶ್ವರಸ್ವಾಮಿ 
ಇರುವಂತೆ; ಮಲೆನಾಡಿನ ಭಾಗದಲ್ಲಿ ನಿರ್ವಾಣಸ್ವಾಮಿಯ ಪಂ ನ ಇರುವುದನ್ನು 
ತಂಬೂರಿಯವರ ಸಾಹಿತ್ಯದ ಮೂಲಕ ಗುರುತಿಸಿ; ಮಂಟೆಸ್ತಾ ಮಿ, ಮಾದೇಶ್ವರನ 
ಸಾಲಿನಲ್ಲಿ ನಿರ್ವಾಣಸ್ಥಾ ಮಿಯನ್ನು ಸೇರಿಸಿರುವುದೇ ಇವರ ಸಂಶೋಧನೆಯ 
ವೈಶಿಷ್ಟ್ಯತೆಯಾಗಿದೆ. ಕೃತಿಯ ಕೊನೆಯಲ್ಲಿ ತಮ್ಮ ಕ್ಷೇತ್ರಕಾರ್ಯದ ಹಿನ್ನೆಲೆಯಲ್ಲಿ 
ನಿರ್ವಾಣಸ್ವಾಮಿಯ ಬಗೆಗಿನ ವಿವರಗಳನ್ನು ಒದಗಿಸಿರುವುದು ಸೂಕ್ತವಾಗಿದ್ದು, 
ಮುಂದಿನ ಅಧ್ಯಯನಕಾರರಿಗೆ ದಿಕ್ಲೂಚಿಯೂ ಆಗಿದೆ. 

ಒಟ್ಟಿನಲ್ಲಿ ಡಾ. ರಾಜೇಗೌಡ ಹೊಸಹಳ್ಳಿ ಅವರ “ತಾಳ ಬಂದೋ... 
ತಂಬೂರಿ ಬಂದೋ” ಭಾರತದ ದೊಡ್ಡ ಕ್ಯಾನ್‌ವಾಸ್‌ನಲ್ಲ ಕರ್ನಾಟಕದ, 

ಅದು ಬಾ ಪ್ರಶಂಸೆಗೆ ಒಳಗಾಗಿದೆ. ಒಟ್ಟಿನಲ್ಲಿ “ರಾಜೇಗೌಡರು 

ತಲೆಮಾರಿನಲ್ಲಿ ತಾ ಚರ್ಚೆಗಳನು, ಎತಿಕೊಳುತಾರೆ. ಅವರ ಸೃಜನಶೀಲ 
ಕೃತಿಗಳಾ ನಾದ ಗಳಲ್ಲಿ ಜನಪದ ಸಂ ಗಡ ಲೇಖನಗಳಲ್ಲಿ, ಕೃತಿಗಳಲ್ಲಿ 


- 


ತ್ರ 
`ತಲೆಮಾರಿನ ಅ೦ತರಾಳಗಳನ್ನು ಹುಡುಕಲುಪಯತಿಸುತಾರೆ. ಪಾಣಿ ಪಕಿಗಳ( 


ಹುಡುಕಲಾಗದ ತಲೆಮಾರಿನ ಅಂತರವನ್ನು ಮಾನವ ತತ್ತಗಳಲ್ಲಿ ಹುಡುಕಲು 
ದ್ನ ಕ್ರ ಸೃ 
ಪ್ರಯತ್ನಿಸುತ್ತಾರೆ. ಗ್ರಾಮೀಣ ರಾಜಕೀಯರಂಗದಲ್ಲಿ ಮನುಷ್ಯತ್ವದ ಹುಡುಕಾಟ 
ಬ ಡ್‌್‌ ೧ ಜದ 
ನಡೆಸುತ್ತಾರೆ. ಸರ್ವರ ಬದುಕನ್ನು ಪ್ರೀತಿಸುತ್ತಾರೆ. ಮೌಲ್ಮಯುತ ಜನಪದ 
= ೩ ಮಿ ಶಿ 
ಅ೦ತರ೦ಗಗಳನ್ನು ಸ್ವೀಕರಿಸಲು ಪ್ರಯತ್ನಿಸುತ್ತಾರೆ” ಎಂಬ ಡಾ. ಚಕ್ಕೆರೆ 


ಶಿವಶಂಕರ್‌ ಅವರ ಮಾತುಗಳು ರಾಜೇಗೌಡರ ಇಡೀ ಸಾಹಿತ್ಯದ ಆಶಯಗಳನ್ನು 

ಹೇಳುತ್ತವೆ. ರಾಜೇಗೌಡರು ಪ್ರಸ್ತುತ ಸಂದರ್ಭದ ಒಬ್ಬ ದೊಡ ಚಿಂತಕ, 
ಎದಿ ಬ ಇ 

ಬರಹಗಾರರು ಆಗಿದ್ದಾರೆ ಎಂಬುದೇ ಸಾಹಿತ್ಯಲೋಕದ ಹಾಗು ನಮ್ಮೆಲ್ಲ 


ಹೆಮ್ಮೆಯ ಸಂಗತಿಯಾಗಿದೆ. ರಾಜೇಗೌಡರು ಎಚ್‌.ಎಲ್‌. ನಾಗೇಗೌಡರು, 
ಮಾಸ್ತಿ, ಪು.ತಿ.ನ, ಕೆ.ಎಸ್‌.ನ. ಜಃ ಪುರಾಣಿಕರ ಹಾದಿಯನ್ನು ತುಳಿದವರು. 
ಈ ರ ಏನ್ನೂ ಬಹುದೂರ ಸಾಗಲಿ ಎಂಬುದೇ ನನ್ನ ಅಭಿಲಾಷೆ. 


* ೫ ೫% 


ಡಾ. ರಾಜೇಗೌಡ ಸೊಸಹಣ್ಣ 


ಡಾ. ರಾಜೇಗೌಡ ಹೊಸಹಳ್ಳಿ ಅವರು ಸಾಂಸ್ಕೃತಿಕ 
ಜಾನಪದದ ಮೂಲಚೂಲಗಳನ್ನು ತಲಸ್ಪರ್ಶಿಯಾಗಿ ದರ್ಶಿಸಿ 
ಹೊಸ ಹೊಳಹುಗಳನ್ನು ಹೊರಹೊಮ್ಮಿಸುವುದರಲ್ಲಿ ಹೆಸರಾದ 
ಜಾನಪದ ಚಿಂತಕರು. ಅವರ ಮಂಥನದಲ್ಲಿ ಜನಪದ-ಶಿಷ್ಟ 
ಪ್ರಾಚೀನ-ಅರ್ವಾಚೀನ, ಕನ್ನಡ-ಕನ್ನಡೇತರ, ಸ್ವದೇಶಿ-ವಿದೇಶಿ 
ಆಲೋಚನೆಗಳು ಸಮತೂಕದಲ್ಲಿ ಮೇಳವಿಸಿರುತ್ತವೆ. ಅವರ 
ಸಾಂಸ್ಕೃತಿಕ ಹುಡುಕಾಟ ಅರ್ಥಪೂರ್ಣವಾಗಿರುತ್ತದೆ. ಡಾ. 
ರಾಜೇಗೌಡರ ಬದುಕು ಬರಹಗಳ ಸ್ಥೂಲ ಪರಿಚಯವನ್ನು ಪ್ರಸ್ತುತ 
ಗ್ರಂಥ ಪರಿಣಾಮಕಾರಿಯಾಗಿ ಮಾಡಿಕೊಡುತ್ತದೆ. 


- ಪ್ರೊ. ಡಿ. ಲಿಂಗಯ್ಯ 


ಕರ್ನಾಟಕ ಜಾನಪದ ಪರಿಷತ್ತು 
ನಂ.೧, ಜಾನಪದ ಸಿರಿಭುವನ, ಜಲದರ್ಶಿನಿ ಬಡಾವಣೆ, 
ಎಂ.ಎಸ್‌. ರಾಮಯ್ಯ ಆಸ್ಪತ್ರೆ ಮಹಾದ್ವಾರದ ಹತ್ತಿರ, ಹೊಸ ಬಿ.ಇ.ಎಲ್‌. ರಸ್ತೆ, 
ಬೆಂಗಳೂರು - ೫೬೦ ೦೫೪ 





